

MANA SHOES FACTORY OUTLET

Flat **75% Discount** on MRP

Starting Price @ 150/-

MS001 Black	MS002 White	MS003 White	MS004 White
Factory Rate 150/- MRP 500/-	Factory Rate 150/- MRP 500/-	Factory Rate 225/- MRP 750/-	Factory Rate 225/- MRP 750/-

Starting Price @ 235/-

MS012 Low Ankle	MS015 Medium Ankle	MS017 High Ankle
Factory Rate 235/- MRP 770/-	Factory Rate 235/- MRP 770/-	Factory Rate 340/- MRP 1020/-

As a manufacturer, we make all qualities & models of School Shoes & Safety shoes as per customer requirement

పెన్ పవర్

తెలుగు దిన పత్రిక PEN POWER TELUGU DAILY ప్రశ్నించడం మన హక్కు

OMNI gigoles
Hospitals

**NIGHT OR DAY
TIMELY ACCURATE
24/7 EMERGENCY CARE & SERVICES**

Call Center: 0891 6906 666, 0891 6916 916

సంపుటి : 11 సంఛిక : 208 పేజీలు : 12 సంపాదకులు : జి.ఎ.రావు (ఆనంద్ గంటూడ) ప్రచురణ : విశాఖపట్నం శుక్రవారం 4 ఏప్రిల్ 2025 వెల : 5/-రూ॥
VOLUME : 11 ISSUE : 208 PAGES : 12 EDITOR : G. A. RAO (ANAND GANTYADA) PUBLISHED : VISAKHAPATNAM FRI 4 APRIL 2025 PRICE : 5/- RS

Simultaneously Published from Visakhapatnam, Kakinada, Circulated by Srikakulam, Vizianagaram, Eluru, Vijayawada, Guntur, Prakasam, Nellore, Chittur, YSR Kadapa, Kurnool, Anantapur

ఇచ్చిన మాట ప్రకారమే పేదలకు 'పట్టా' జిషేకం

- పేదలకు ఉచితంగా శాశ్వత గృహ పట్టాలు
- గోవిందు అనే వ్యక్తి కుటుంబానికి స్వయంగా పట్టా అందించిన మంత్రి లోకేశ్
- ముఖ్యమైన హామీని నెరవేర్చడం సంతోషంగా ఉందని వెల్లడి
- మంగళగిరిని టీడీపీ కంచుకోటగా మార్చుతానని స్పష్టీకరణ



పెన్ పవర్ డెస్క్ రాష్ట్ర విద్య, బి.టి., ఎలక్ట్రానిక్స్ శాఖ మంత్రి నారా లోకేశ్ మంగళగిరి నియోజకవర్గ ప్రజలకు ఇచ్చిన హామీని నిలబెట్టుకున్నాడు. ఉండవల్లిలో దశాబ్దాలుగా ప్రభుత్వ భూముల్లో నివసిస్తున్న పేదలకు ఉచితంగా శాశ్వత గృహ పట్టాలను అందించే కార్యక్రమాన్ని ప్రారంభించారు. ఈ సందర్భంగా, 15 సంవత్సరాలుగా కొండవాలు ప్రాంతంలో నివసిస్తున్న రాజమండ్రి గోవిందు కుటుంబానికి స్వయంగా వారి ఇంటికి వెళ్లి కొత్త బట్టలు పెట్టి శాశ్వత పట్టాను అందజేశారు. ఈ సందర్భంగా మంత్రి లోకేశ్ మాట్లాడుతూ, పాదయాత్రలో ప్రజలకు ఇచ్చిన మాట ప్రకారం పేదలకు 'పట్టా' ఖిషేకం చేస్తున్నామని, ముఖ్యమైన హామీని నెరవేర్చడం సంతోషంగా ఉందన్నారు. మంగళగిరి నియోజకవర్గంలో

పరిటాల రవి హత్యలో జగన్ పాత్ర కూడా ఉంది

పరిటాల సునీత సంచలన ఆరోపణలు

- మీడియా సమావేశం నిర్వహించిన టీడీపీ ఎమ్మెల్యే పరిటాల సునీత
- పరిటాల రవి హత్య కేసులో సీబీఐ జగన్ ను కూడా విచారించిందని వెల్లడి
- ప్రశాంతంగా ఉన్న గ్రామాల్లో ఫ్యాక్షన్ చిచ్చుపెట్టొద్దని హితవు

పెన్ పవర్ డెస్క్ రాష్ట్ర ఎమ్మెల్యే పరిటాల సునీత ఇవాళ మీడియా సమావేశం ఏర్పాటు చేసి సంచలన ఆరోపణలు చేశారు. తన భర్త పరిటాల రవి హత్యలో జగన్ పాత్ర కూడా ఉందని అన్నారు. పరిటాల రవి హత్య కేసులో సీబీఐ జగన్ ను కూడా విచారించిందని గుర్తు చేశారు. టీపీ బాంబు



వక్స్ బిల్లును వ్యతిరేకిస్తూ రేపు నిరసనలకు పిలుపునిచ్చిన హీరో విజయ్ టీవీకే పార్టీ

- లోక్ సభలో వక్స్ సవరణ బిల్లుకు ఆమోదం
- కేంద్రంపై విమర్శలు విమర్శలు
- వక్స్ సవరణ బిల్లుపై తన వైఖరి వెల్లడించిన టీవీకే పార్టీ
- బిల్లును వెనక్కి తీసుకోవాలంటూ డిమాండ్

పెన్ పవర్ డెస్క్ తమిళ నాడు సారథి విజయ్ నేతృత్వంలోని తమిళనాడు వైకేసీ పార్టీ (టీవీకే) పార్టీ వక్స్ బిల్లు సవరణ బిల్లును వ్యతిరేకిస్తున్నట్లు ప్రకటించింది. ఈ మేరకు వక్స్ సవరణ బిల్లును వెనక్కి తీసుకోవాలని డిమాండ్ చేస్తూ రేపు తమిళనాడు వ్యాప్తంగా నిరసనలకు పిలుపునిచ్చింది. సుదీర్ఘ చర్చల అనంతరం లోక్ సభలో ఆమోదం పొందిన



హెచ్ సీయూ భూముల వ్యవహారంపై సుప్రీంకోర్టు ఆదేశాలు... స్పందించిన రఘునందన్ రావు

- విద్యార్థులకు బీజేపీ అండగా ఉంటుందన్న రఘునందన్ రావు
- విద్యార్థుల పోరాటం ఫలితంగానే కోర్టు ఆదేశాలు వచ్చాయన్న బీజేపీ ఎంపీ
- సుప్రీంకోర్టు ఆదేశాల మేరకు ప్రభుత్వం నడుచుకోవాలని సూచన

పెన్ పవర్ డెస్క్ హైదరాబాద్ అక్రమ స్థలాల కేసులో మాజీ మంత్రి కాకాణి గోవర్ధన్ రెడ్డి ఈరోజు కూడా పోలీసు విచారణకు దుమ్మా కొట్టారు. ఈ కేసులో ఇప్పటి వరకు మూడు సార్లు పోలీసులు నోటీసులు జారీ చేశారు. ఆయనకు నోటీసులు ఇవ్వడానికి పోలీసులు వెళ్లిన ప్రతిసారి కాకాణి వారికి కనిపించలేదు. ఇప్పుడు మూడోసారి కూడా విచారణకు ఆయన దుమ్మా కొట్టడంతో...



విచారణకు దుమ్మా కొట్టిన కాకాణి గోవర్ధన్

- అక్రమ స్థలాల కేసులో పోలీసు విచారణకు కాకాణి దుమ్మా
- ఇప్పటికీ మూడు సార్లు నోటీసులు జారీ చేసిన పోలీసులు
- పోలీసులు తదుపరి ఎలాంటి చర్యలు తీసుకుంటారనేది ఆసక్తికరంగా మారిన వైనం



మిథున్ రెడ్డికి షాకిచ్చిన హైకోర్టు

- వైసీపీ హయాంలో మద్యం కుంభకోణం జరిగిందని కేసు
- ముందస్తు బెయిల్ పిటిషన్ దాఖలు చేసిన మిథున్ రెడ్డి
- మిథున్ రెడ్డి పిటిషన్ ను కొట్టివేసిన హైకోర్టు

పెన్ పవర్ డెస్క్ వైసీపీ ఎంపీ మిథున్ రెడ్డికి ఏపీ హైకోర్టు షాకిచ్చింది. మద్యం కుంభకోణం కేసులో మిథున్ రెడ్డి దాఖలు చేసిన ముందస్తు బెయిల్ పిటిషన్ ను కొట్టివేసింది. వైసీపీ ప్రభుత్వ హయాంలో మద్యం కుంభకోణం జరిగిందని గత ఏడాది సెప్టెంబర్ 23న సీబీఐ పోలీసులు కేసు నమోదు చేశారు. ఈ కేసులో తన పేరు చేర్చి అరెస్ట్ చేస్తారేమో అనే అనుమానంతో హైకోర్టును



ధాయ్ మహిళా ప్రధాని షినవత్రా నుంచి ప్రధాని మోదీకి విశిష్ట కానుక

- ధాయ్ లాండ్ లో పర్యటిస్తున్న ప్రధాని మోదీ
- ధాయ్ ప్రధాని షినవత్రాతో ద్వైపాక్షిక సమావేశం
- ఈ సందర్భంగా మోదీకి తిపిటక గ్రంథం బహుకారణ

పెన్ పవర్ డెస్క్ భారత ప్రధాని నరేంద్ర మోదీకి ధాయ్ లాండ్ ప్రధాని పెటోంగిటార్ని షినవత్రా విశిష్ట కానుకను అందజేశారు. బ్యాంకాక్ లో జరిగిన ద్వైపాక్షిక చర్చల సందర్భంగా 'ది వరల్డ్ టిపిటక: సజ్ఞాయు షినవత్రా ఎడిషన్' పేరు గల బొద్దు గ్రంథాన్ని మోదీకి బహుకరించారు. ఈ చర్చల భారత్, ధాయ్ లాండ్ మధ్య వెలుగుతున్న సాంస్కృతిక, భాషాపరమైన, మతపరమైన సంబంధాలకు నిదర్శనంగా నిలుస్తోంది.



మేడ్చల్ మల్కాజ్ గిరి జిల్లా కలెక్టరేట్ కు బాంబు బెదిరింపు

- కలెక్టరేట్ లో బాంబు పెట్టినట్లు ఏవోకొ మెయిల్ ద్వారా బెదిరింపు
- పోలీసులకు సమాచారం అందించిన అధికారులు
- అనుమానాస్పద వస్తువులేవీ కనిపించలేదన్న పోలీసులు

పెన్ పవర్ డెస్క్ మేడ్చల్ మల్కాజ్ గిరి జిల్లా కలెక్టరేట్ కు బాంబు బెదిరింపులు వచ్చాయి. కలెక్టరేట్ లో బాంబు పెట్టినట్లు ఏవోకొ ఈ-మెయిల్ ద్వారా బెదిరింపులు అందాయి. అప్రమత్తమైన అధికారులు వెంటనే పోలీసులకు సమాచారం



ట్రంప్ సుంకాలు భారత్ ఆర్థిక వ్యవస్థను నాశనం

- ట్రంప్ విధించిన సుంకాలపై కేంద్ర ప్రభుత్వం స్పందించాలి: రాహుల్ గాంధీ
- అమెరికా విధించిన సుంకాలు మన ఆర్థిక వ్యవస్థను పూర్తిగా నాశనం చేస్తాయన్న రాహుల్ గాంధీ
- కేంద్రం ఎలాంటి చర్యలు తీసుకుంటుందో చెప్పాలని డిమాండ్
- రాహుల్ గాంధీ వ్యాఖ్యలకు కౌంటర్ ఇచ్చిన అనురాగ్ ఠాకూర్



ఓపెన్ ఏజ్ సీఈవో శామ్ ఆల్ట్రామన్ ను ఏపీకి ఆహ్వానించిన సీఎం చంద్రబాబు

- భారత్ ఏజిట్ త్వరగా అలవాటు పడిందన్న శామ్ ఆల్ట్రామన్
- భారతీయుల క్రియేటివిటీపై ప్రశంసలు
- ఏపీలో ఏజిట్ అభివృద్ధికి గల అవకాశాలను అన్వేషించాలన్న చంద్రబాబు

పెన్ పవర్ డెస్క్ ఏపీ ముఖ్యమంత్రి చంద్రబాబు ఆర్థిఫిషియల్ ఇంటెలిజెన్స్ దిగ్గజ సంస్థ ఓపెన్ ఏజ్ సీఈవో శామ్ ఆల్ట్రామన్ ను అమరావతికి ఆహ్వానించారు. రాష్ట్రంలో ఏజిట్ అభివృద్ధికి గల అవకాశాలను పరిశీలించాల్సిందిగా కోరారు. భారతదేశం ఏజిట్ త్వరగా అలవాటుపడిందని, భారతీయుల సృజనాత్మకత అద్భుతమని ఆల్ట్రామన్ చేసిన ట్వీట్ కు చంద్రబాబు స్పందించారు. ఈ మేరకు ఆయనను ఏపీకి ఆహ్వానించారు. ఏజిట్ భారత్ దూసుకుపోతోందని





ట్రంప్ అన్నంత పనిచేశారుగా...

అమెరికా అధ్యక్షుడిగా భార్యతలు చేపట్టినప్పటి నుంచి భారత్ వంటి దేశాలపై ప్రతీకార సుంకాలు విధిస్తామని పలు సందర్భాల్లో హెచ్చరించిన డొనాల్డ్ ట్రంప్ అన్నంత పని చేశారు. భారత్ సహా వివిధ దేశాలపై ప్రతీకార సుంకాలను అమలులోకి తీసుకొచ్చారు. అమెరికా దేశ భవిష్యత్తు అమెరికన్ల చేతుల్లోనే ఉందని మరోసారి నొక్కి చెప్పారు. భారత్ సహా ఇతర దేశాలు తమపై విధిస్తున్న సుంకాల్లో తాము సగమే విధిస్తున్నామని, ఆయా దేశాలపై జాతితోనే ఇలా సగం సుంకాలు ప్రకటించినట్లు ట్రంప్ తెలిపారు. వీటిని రాయితీ టారిఫ్లుగా పేర్కొన్నారు. అయితే, భారత్పై ఇక తాము 26 శాతం మేర సుంకాలు విధిస్తామని ట్రంప్ ప్రకటించారు. ఈ సందర్భంగా భారత ప్రధాన మంత్రి నరేంద్ర మోదీ గురించి ప్రస్తావిస్తూ మోదీ తనకు గొప్ప స్నేహితుడని, అయితే భారత్ అమెరికాతో సరైన విధంగా వ్యవహరించడం లేదన్నారు. అమెరికాపై 52 శాతం మేర సుంకాలు విధిస్తోందని మరోసారి గుర్తు చేశారు. మరోవైపు... చైనాపై 34 శాతం మేర సుంకాలు విధిస్తున్నట్లు ట్రంప్ తెలిపారు. అమెరికాకు దిగుమతి అయ్యే అన్ని దేశాల ఉత్పత్తులపై కనీసం 10 శాతం సుంకాలు ఉంటాయని ప్రకటించారు. ఉత్పత్తులపై అమెరికా ప్రతీకార సుంకాలు విధించడం వల్ల ఫార్యా, వ్యవసాయం, రసాయనాలు, మెడికల్ డివైజెస్, ఎలక్ట్రికల్, మెషినరీ వంటి కీలక రంగాలపై ప్రతికూల ప్రభావం పడనుందని నిపుణులు చెబుతున్నారు. వియత్నాం నుంచి దిగుమతి అయ్యే వస్తువులపై ఏకంగా 46 శాతం సుంకాలు విధిస్తున్నట్లు చెప్పారు ట్రంప్. స్విట్జర్లాండ్పై 31 శాతం, తెనాన్ పై 32 శాతం, బ్రిటన్ పై 10 శాతం, బ్రెజిల్ పై 10 శాతం, ఇండోనేషియాపై 32 శాతం, సింగపూర్పై 10 శాతం, దక్షిణాఫ్రికాపై 30 శాతం మేర ప్రతీకార సుంకాలు ప్రకటించారు. భారతదేశం నుంచి అమెరికాకు ప్రతి ఏడాది కూడా దాదాపు 18 శాతం ఉత్పత్తులు ఎగుమతి అవుతాయి. ఈ సుంకాలు అమల్లోకి వచ్చిన తర్వాత, ఈ దిగుమతుల ధరలు పెరిగి, అమెరికా మార్కెట్లో వాటి పోటీదనాన్ని తగ్గించే అవకాశం ఉంది. ముఖ్యంగా ఈ క్రింది రంగాల్లో ఈ ప్రభావం స్పష్టంగా కనిపించవచ్చు. భారతదేశం ప్రపంచానికి ప్రధానంగా జనరీక ఔషధాలను సరఫరా చేసే దేశంగా ఉంది. అమెరికా మార్కెట్లో భారతీయ ఔషధ కంపెనీలు గొప్ప స్థాయిలో పోటీ చేస్తున్నాయి. అయితే 26% నుంకం వల్ల ఈ ఉత్పత్తుల ఖర్చులు పెరిగి, వాటి ధరలు ఎక్కువయ్యే అవకాశం ఉంది. ఫలితంగా అమెరికాలో భారత ఔషధాల అమ్మకాలు తగ్గొచ్చు. భారతదేశం అమెరికాకు భారీగా వస్త్రాలను ఎగుమతి చేస్తుంది. భారతీయ కాటన్, రేషిమి, ఇతర వస్త్ర ఉత్పత్తులు అమెరికా మార్కెట్లో ప్రముఖ స్థానాన్ని కలిగి ఉన్నాయి. అయితే, సుంకాల కారణంగా ధరలు పెరిగితే, ఇతర దేశాల పోటీ పెరిగి, భారత వస్త్ర వ్యాపారంపై ప్రతికూల ప్రభావం పడే అవకాశం ఉంది. భారతదేశం నుంచి అమెరికాకు పెద్ద మొత్తంలో ఆటో విడిభాగాలను ఎగుమతి చేస్తోంది. ఈ కొత్త సుంకాలు భారత ఆటోమొబైల్ పరిశ్రమను ప్రభావితం చేసి, అమెరికాలో భారతీయ ఆటో భాగాల వినియోగాన్ని తగ్గించవచ్చు. దీనివల్ల భారతదేశ ఆటోమొబైల్ కంపెనీలపై ఒత్తిడి పెరిగే అవకాశం ఉంది. భారతదేశం నుంచి అమెరికాకు పెట్రోలియం ఉత్పత్తులు, రసాయన పదార్థాలు కూడా భారీగా ఎగుమతి అవుతున్నాయి. అయితే ఈ సుంకాల వల్ల, ఈ ఉత్పత్తులపై ఖర్చు పెరిగి, వాటి ఎగుమతికి ఆటంకం కలిగే అవకాశం ఉంది. భారతదేశం నుంచి అమెరికాకు ఎలక్ట్రానిక్ ఉత్పత్తులు, బటీ సంబంధిత హార్డ్వేర్ ఉత్పత్తులు ఎగుమతి అవుతున్నాయి. ఈ రంగంలో ఇప్పటికే చైనా వంటి దేశాలతో పోటీ ఎక్కువగా ఉంది. ఇప్పుడు సుంకాల కారణంగా, భారత ఎలక్ట్రానిక్ ఉత్పత్తుల పోటీదనం మరింత తగ్గి అవకాశం ఉంది. భారతదేశం నుంచి అమెరికాకు ప్రతి ఏడాది ఎగుమతి అయ్యే ఉత్పత్తులు గణనీయమైన భాగాన్ని కలిగి ఉన్నాయి. 2023-24 ఆర్థిక సంవత్సరంలో, భారతదేశం మొత్తం ఎగుమతులు (వస్తువులు, సేవలు కలిపి) సుమారు 776 బిలియన్ డాలర్లుగా ఉన్నాయి. ఇందులో అమెరికా భారతదేశం నుంచి ఎగుమతి చేసుకునే వస్తువుల విలువ సుమారు 77.5 బిలియన్ డాలర్లు (వస్తువులు మాత్రమే). ఇది భారతదేశం మొత్తం వస్తు ఎగుమతుల్లో (సుమారు 451 బిలియన్ డాలర్లు) దాదాపు 17-18% ఉంటుంది. అంటే భారతదేశం నుంచి అమెరికాకు ప్రతి ఏడాది సుమారు 17-18% వస్తు ఉత్పత్తులు ఎగుమతి అవుతాయని చెప్పవచ్చు. ఈ ఉత్పత్తుల్లో ప్రధానంగా ఫార్యాస్మాటికల్స్, రత్నాలు, ఆభరణాలు, టెక్స్టైల్స్, పెట్రోలియం ఉత్పత్తులు, ఎలక్ట్రానిక్ వస్తువులు ఉంటాయి. దీంతో అమెరికా భారతదేశానికి అతిపెద్ద ఎగుమతి మార్కెట్గా ఉంది. ఆ తర్వాత యూపిఈ, చైనా వంటి దేశాలు ఉన్నాయి. ఇక భారతదేశం విదేశాల నుంచి దిగుమతులు చేసుకునే వస్తువుల్లో అమెరికా కీలకమైన భాగస్వామిగా ఉంది. 2023-24 ఆర్థిక సంవత్సరంలో, భారత్ మొత్తం దిగుమతుల విలువ సుమారు 732 బిలియన్ డాలర్లు. ఇందులో అమెరికా నుంచి దిగుమతులు 42.12 బిలియన్ డాలర్లు, అంటే సుమారు 5.75%. అంటే, ప్రతి ఏడాది భారత్ దిగుమతులలో అమెరికా వాటా సుమారు 5-6%గా ఉంటుంది. భారతదేశం అమెరికా నుంచి దిగుమతి చేసుకునే ప్రధాన వస్తువులలో క్రాడ్ పెట్రోలియం (ముడి చమురు), బొగ్గు ఉత్పత్తులు (కోల్ ట్రికెట్స్), గ్యాస్ టర్బైన్స్, ఎలక్ట్రానిక్ ఉత్పత్తులు, రత్నాలు, ఆభరణాలు ఉన్నాయి. అమెరికా భారత్కు ముఖ్యమైన వ్యాపార భాగస్వామిగా ఉన్నప్పటికీ, చైనా (17%), రష్యా (9%) పెద్ద వాటా కలిగి ఉండటం విశేషం. అయినప్పటికీ, అమెరికా నుంచి వచ్చే టెక్నాలజీ ఉత్పత్తులు, ఖరీదైన రత్నాలు, ఇంధన వనరులు భారత మార్కెట్ను ప్రభావితం చేస్తున్నాయి.

మేడల్ మల్కాజీగిరి జిల్లా కలెక్టరేట్కు బాంబు బెదిరింపు

- మొదటి పేజీ తరువాయి
అందించారు. పోలీసులు దాగ్ స్వాగ్తో కలెక్టరేట్ ఆవరణలో ముఘ్గర తనిఖీలు చేపట్టారు. అయితే, అనుమానాస్పద వస్తువులేవీ కనిపించలేదని పోలీసులు తెలిపారు. తనిఖీలు కొనసాగుతున్నాయని వెల్లడించారు. మరోవైపు, బెదిరింపులు ఎక్కడి నుంచి వచ్చాయనే విషయంపై పోలీసులు దర్యాప్తు చేస్తున్నారు.

పరిటాల రవి హత్యలో జగన్ పాత్ర కూడా ఉంది

- మొదటి పేజీ తరువాయి

గురించి మాట్లాడుతున్న వారు కారు బాంబు గురించి కూడా మాట్లాడాలని వ్యాఖ్యానించారు. రాజశేఖర్ రెడ్డి సీఎంగా ఉన్న సమయంలో 45 మందిని హత్యకు గురయ్యారని ఆరోపించారు. రాష్ట్రంలో తోపుదుర్తి సోదరులు మూలా కక్షలను రెచ్చగొడుతున్నారని సునీత ఆగ్రహం వ్యక్తం చేశారు. ఓబుల్ రెడ్డి, మద్దెలచెరువు సూరి కుటుంబాలను ఫ్యాక్షనిజంలోకి లాగుతున్నారని విమర్శించారు. “తోపుదుర్తి సోదరుల మాటలు నమ్మి

ఈ కుట్రలో భాగస్వామ్యం కావొద్దని కనుముక్కల ఉమ, గంగుల భానుమతికి విజ్ఞప్తి చేస్తున్నా... ఇప్పటికే మన మూడు కుటుంబాలు ఫ్యాక్షన్ కారణంగా చాలా నష్టపోయాం. మనం కోలుకోవడానికి చాలా సమయం పట్టింది... ఇప్పుడు మళ్లీ తోపుదుర్తి సోదరులు ఫ్యాక్షన్ ఉచ్చులోకి లాగడానికి ప్రయత్నిస్తున్నారు. తోపుదుర్తి సోదరులు ఏం చెప్పినా జగన్ నమ్మేస్తున్నారు... బద్దేళ్లు సీఎంగా పనిచేసిన మీరు నిజానిజాలు తెలుసుకోరా? జగన్ శు

క్రవారం నాడు పాపిరెడ్డిపల్లి గ్రామానికి వస్తానంటున్నారు... ఆయనకు శుక్రవారం కలిసొచ్చిందేమో! వచ్చేటప్పుడు జగన్ తన సూట్ కేసులో కాస్త దుస్తులు ఎక్కువగా తెచ్చుకుంటే బాగుంటుంది... లింగమయ్య కుటుంబాన్ని కాదు, మీ పార్టీ వల్ల నష్టపోయిన వారి కుటుంబాలను కూడా పరామర్శించాలి కదా! ప్రశాంతంగా ఉన్న గ్రామాల్లో ఫ్యాక్షన్ చిచ్చు పెట్టవద్దని జగన్ కు స్పష్టం చేస్తున్నా” అంటూ పరిటాల సునీత పేర్కొన్నారు.

మిథున్ రెడ్డికి షాకిచ్చిన హైకోర్టు

- మొదటి పేజీ తరువాయి

మిథున్ రెడ్డి ఆశ్రయించారు. ఈ పిటిషన్ పై మార్చి 24న హైకోర్టులో వాదనలు జరిగాయి. తీర్పును రిజర్వ్ చేసిన హైకోర్టు... మార్చి 3న తీర్పును వెలువరిస్తామని... అప్పటి వరకు మిథున్ రెడ్డిని ఆర్జెస్ చేయవద్దని పోలీసులను ఆదేశించింది. ఈరోజు మిథున్ రెడ్డి పిటిషన్ ను కొట్టివేస్తూ

తీర్పును వెలువరించింది. వాదనల సందర్భంగా సీఐడీ తరఫున సీనియర్ న్యాయవాది సిద్ధార్థ్ లూథ్రా వాదనలు వినిపిస్తూ... ఈ కేసులో మిథున్ రెడ్డిని నిందితుడిగా చేర్చలేదని, ఆయనకు నోటీసులు ఇవ్వలేదని, విచారణకు హాజరు కావాలని ఆదేశించలేదని కోర్టుకు తెలిపారు. ఎఫ్ఐఆర్ లో పేరు లేనప్పుడు బెయిల్ కోరడానికి వీలేదని చెప్పారు.

విచారణకు డుమ్మా కొట్టిన కాకాణి గోవర్ధన్

- మొదటి పేజీ తరువాయి

పోలీసులు తదుపరి ఎలాంటి చర్యలు తీసుకుంటారో వేచి చూడాలి. గతంలో కూడా ఓ కేసులో ఇలాగే తప్పించుకు తిరిగినట్లు ఆరోపణలు ఎదుర్కొన్న కాకాణి... చివరకు సుప్రీంకోర్టులో ముందస్తు బెయిల్ తెచ్చుకున్నారు.

హెచ్సీయూ భూముల వ్యవహారంపై సుప్రీంకోర్టు ఆదేశాలు...

పెన్ పవర్ డెన్స్ హైదరాబాద్ సెంట్రల్ యూనివర్సిటీ (హెచ్సీయూ) భూముల వ్యవహారానికి సంబంధించి సుప్రీంకోర్టు వెలువరించిన ఉత్తర్వులపై బీజేపీ నేత, మెదక్ లోక్సభ సభ్యుడు రఘునందన్ రావు స్పందించారు. కంప గచ్చిబౌలిలోని 400 ఎకరాల భూముల విషయంలో హైదరాబాద్ కేంద్రీయ విశ్వవిద్యాలయం (హెచ్సీయూ) విద్యార్థులకు బీజేపీ అందంగా ఉంటుందని స్పష్టం చేశారు. విద్యార్థుల పోరాటం ఫలితంగానే ఈ కోర్టు ఆదేశాలు వెలువడాయని రఘునందన్ రావు పేర్కొన్నారు. విశ్వవిద్యాలయ భూముల పరిరక్షణ కోసం తాము సైతం పోరాటం చేస్తామని ఆయన హామీ ఇచ్చారు. రాష్ట్ర ప్రభుత్వం సుప్రీంకోర్టు ఆదేశాల మేరకు నడుచుకోవాలని సూచించారు. ఒక్క చెట్టును కొట్టివేయలన్నా అనుమతులు తీసుకోవాల్సి ఉంటుందని, ఆలాంటిది వందల సంఖ్యలో చెట్లను కొట్టివేస్తే ఎలా? అని రఘునందన్ రావు ప్రశ్నించారు. తమను ఎవరూ ఏమీ చేయలేరని భావించిన ప్రభుత్వానికి సుప్రీంకోర్టు ఉత్తర్వులు చెంపదెబ్బలాంటివని అభివర్ణించారు.

డిపెన్ ఏఐ సీఈవో శామ్ ఆల్ట్మన్ ను ఏపీకి ఆహ్వానించిన సీఎం చంద్రబాబు

- మొదటి పేజీ తరువాయి

శామ్ ఆల్ట్ మన్ చేసిన వ్యాఖ్యల పట్ల చంద్రబాబు హర్షం వ్యక్తం చేశారు. ఆంధ్రప్రదేశ్ రాష్ట్రాన్ని ఏఐ అభివృద్ధికి కేంద్రంగా మార్చేందుకు తమ ప్రభుత్వం సిద్ధంగా ఉందని తెలిపారు. “మీరు చెప్పింది అక్షరాలా నిజం! భారతదేశం తన ప్రయాణాన్ని ఇప్పుడే ప్రారంభించింది. ఆంధ్రప్రదేశ్ ఏఐ ఆధారిత అభివృద్ధికి కేంద్రంగా మారడానికి సిద్ధంగా ఉంది. మీ తదుపరి భారత పర్యటనలో మిమ్మల్ని అమరావతికి ఆహ్వానించడం నాకు సంతోషంగా ఉంది. భవిష్యత్తును రూపొందించడంలో మా విజెస్ ను మీతో పంచుకుంటాను” అని చంద్రబాబు పేర్కొన్నారు. రాష్ట్రం ఏఐతో పాటు క్యాంటన్ టెక్నాలజీలో కూడా ముందంజలో ఉంటుందని చంద్రబాబు స్పష్టం చేశారు. ఈ సందర్భంగా, ఆంధ్రప్రదేశ్ ప్రభుత్వం సాంకేతిక రంగాలో పెట్టుబడులు పెట్టడానికి సిద్ధంగా ఉందని, ఓపెన్ ఏఐతో కలిసి పనిచేయడానికి ఆసక్తిగా ఉందని తెలిపారు.

ట్రంప్ సుంకాలు భారత్ ఆర్థిక వ్యవస్థను నాశనం

పెన్ పవర్ డెన్స్ అమెరికా అధ్యక్షుడు డొనాల్డ్ ట్రంప్ భారత్ ఉత్పత్తులపై విధిస్తున్న సుంకాల విషయంలో కేంద్ర ప్రభుత్వం స్పందించాలని లోక్సభలో ప్రతిపక్ష నేత రాహుల్ గాంధీ డిమాండ్ చేశారు. లోక్సభలో ఆయన మాట్లాడుతూ, అమెరికా సుంకాలు మన ఆర్థిక వ్యవస్థను తీవ్రంగా దెబ్బతీస్తాయని అన్నారు. దీనిపై కేంద్ర ప్రభుత్వం ఎటువంటి చర్యలు తీసుకోబోతుందో స్పష్టం చేయాలని ఆయన కోరారు. ఈ సందర్భంగా రాహుల్ గాంధీ భారత్-చైనా సరిహద్దు వివాదాన్ని ప్రస్తావిస్తూ కేంద్ర ప్రభుత్వంపై విమర్శలు చేశారు. చైనా మన దేశానికి చెందిన 4 వేల కిలోమీటర్లకు పైగా భూభాగాన్ని ఆక్రమించిందని, దీనిపై ప్రధాన మంత్రి నరేంద్ర మోదీ, రాష్ట్రపతి ద్రౌపది ముర్ము బీజింగ్ ప్రభుత్వానికి లేఖ

రాసినట్లు తెలిసిందని ఆయన అన్నారు. ఆక్రమిత భూభాగాన్ని త్వరగా వెనక్కి తీసుకోవాలని డిమాండ్ చేశారు. ఈ విషయం అక్కడి రాయబారి ద్వారా వెలుగులోకి వచ్చిందని తెలిపారు. రాహుల్ గాంధీ వ్యాఖ్యలకు బీజేపీ ఎంపీ అనురాగ్ ఠాకూర్ ప్రతిస్పందించారు. ఏ ప్రభుత్వం సయాంంలో చైనా ఈ ప్రాంతాన్ని ఆధీనంలోకి తీసుకుందో అందరికీ తెలుసని అన్నారు. డోక్టాం ఫుటన జరుగుతున్న సమయంలో బీజింగ్ అధికారులతో కలిసి ఎవరు సూపీ ఠాకూర్ కూడా తెలుసని ఠాకూర్ విమర్శించారు. ఇలాంటి అంశాలను రాజకీయం చేయడం వల్ల ఎటువంటి ప్రయోజనం ఉండదని, గతంలో జరిగిన తప్పిదాలకు కాంగ్రెస్ సమాధానం చెప్పాలని నిలదీశారు.

సునీతను ఏమైనా చేస్తారనే భయం నాలో ఉంది

- మొదటి పేజీ తరువాయి

వివేక కూతురు సునీత ప్రాణాలకు కూడా రక్షణ లేదని షర్మిల అన్నారు. ఈ కేసులో నిందితులుగా ఉన్నవారు సునీతను ఏమైనా చేస్తారనే భయం తమలో ఉందని చెప్పారు. ఇటీవల తనకు కొన్ని విషయాలు తెలిశాయని... అవి తనను ఆలోచింపజేస్తున్నాయని అన్నారు. సునీతకు ఇద్దరు పిల్లలు ఉన్నారని చెప్పారు. అవినాక్ బెయిల్ రద్దు చేయాలంటూ ప్రభుత్వం దాఖలు చేసిన అఫిడవిట్ లో పలు విషయాలను

పేర్కొందని షర్మిల తెలిపారు. విచారణ అధికారులను అవినాక్ పిలిపించుకుని బెదిరించినట్లు అఫిడవిట్ లో ఉందని... తప్పుడు రిపోర్టుపై అధికారులతో అవినాక్ సంఠకాలు చేయించినట్లు ఉందని చెప్పారు. అవినాక్ బెయిల్ పై ఉండటం వల్లే సునీతకు న్యాయం జరగడం లేదని అన్నారు. వివేకాను సునీత, ఆమె భర్త చంపించినట్లు తప్పుడు రిపోర్టు ఇచ్చారని తెలిపారు. హత్య జరిగినప్పుడు ఫుటనాఫ్లోలో ఉన్నది అవినాక్ రెడ్డిని చెప్పారు.

థాయ్ మహిళా ప్రధాని షినవత్రా నుంచి ప్రధాని మోదీకి విశిష్ట కానుక

- మొదటి పేజీ తరువాయి

“తిపిటక” అంటే పాలీ భాషలో ‘మూడు బుట్టలు’. ఇది బౌద్ధ ధర్మ గ్రంథాలలో ప్రధానమైంది. ఇందులో బౌద్ధ సన్యాసుల నియమాలు, సూత్రాలు, బోధనలు సంగ్రహించబడి ఉంటాయి. ఈ గ్రంథం మొత్తం 108 సంపుటాలుగా ఉంది. థాయ్ ప్రభుత్వం రాజు భూమిబల్ అతుల్యతేజ్ (రామ-9), రాణి సిరికిట్ 70వ వార్షికోత్సవం సందర్భంగా 2016లో ‘సర్వ్ తిపిటక ప్రాజెక్ట్లో భాగంగా ఈ ప్రత్యేక ఎడిషన్ ను ప్రచురించింది. పాలి, థాయ్ లిపులలో రూపొందించబడిన ఈ గ్రంథం, తొమ్మిది మిలియన్లకు పైగా పదాలను కలిగి ఉంది. అంతేకాకుండా, ఇది కల్పితమైన ఉచ్చారణతో పరించేందుకు వీలుగా రూపొందించబడింది.

కానుక అందుకున్న సందర్భంగా ప్రధాని మోదీ స్పందిస్తూ, “ప్రధాని షినవత్రా నాకు తిపిటకను బహుమతిగా ఇచ్చారు. లార్డ్ బుద్ధుని పుణ్యభూమి అయిన భారతదేశం తరఫున నేను దానిని వినయంగా స్వీకరించాను. గత సంవత్సరం, భారతదేశం లార్డ్ బుద్ధుని పవిత్ర అవశేషాలను, ఇద్దరు ప్రధాన మతగురువులను థాయ్ లాండ్ కు పంపింది. దాదాపు నాలుగు మిలియన్ల మంది ప్రజలు ఆ అవశేషాలకు నివాళులర్పించారని తెలుసుకోవడం చాలా సంతోషంగా ఉంది” అని అన్నారు. థాయ్ అధికారులు తెలిపిన వివరాల ప్రకారం, థాయ్ లాండ్ రాజులు బౌద్ధమత సందర్శకులుగా ఉండటంతో పాటు, తిపిటకను ఇతర దేశాలకు వ్యాప్తి చేయడంలో చురుకైన పాత్ర పోషిస్తున్నారు.



ఉర్లగాంచి తిప్పలో ఎన్టీఆర్ విగ్రహావిష్కరణ..!

ఆర్టీసీ చైర్మన్ కొనకళ్ల.. ఎమ్మెల్యే కాగిత హాజరు.



చిరస్థాయిగా నిలిచిన మహానీయుడు.. తెలుగు ప్రజల ఆత్మగా రవాణి నిలబెట్టిన మహోన్నత వ్యక్తి అన్న ఎన్టీఆర్ అన్నారు. పేద ప్రజలందరికీ రెండు రూపాయల కిలో బియ్యం అందచేసిన దేవుడని, ఆడపిల్లలకు ఆస్తి హక్కు కల్పించిన సంఘసంస్కర్త అని ఎమ్మెల్యే విశదీకరించారు. అనంతరం మండల పరిషత్ ప్రాథమికోన్నత పాఠశాలలో విద్య బోధనకు అవసరమైన ఎలక్ట్రానిక్ ఫర్నిచర్ ను అందించారు.

స్టాఫ్ రిపోర్టర్, పెన్ పవర్, మచిలీపట్నం, ఏప్రిల్, 03:
సమాజమే దేవాలయం ప్రజలే దేవుళ్లు అన్న మాటను నిలబెట్టిన యుగపురుషుడు. వెండితెరపై సట విశ్వరూపం, రాజకీయాల్లో ప్రజల కోసం పోరాడిన అగ్రనాయకుడు నందమూరి తారక రామారావు అని పెదన ఎమ్మెల్యే కాగిత కృష్ణప్రసాద్ అన్నారు. కృత్తివెన్ను మండలం ఉర్లగాంచి తిప్ప గ్రామంలో గురువారం దినంగా తెలుగుదేశం పార్టీ వ్యవస్థాపకులు నందమూరి తారక రామారావు విగ్రహాన్ని ఏపీఎస్ ఆర్టీసీ చైర్మన్ కొనకళ్ల నారాయణతో కలిసి పెదన ఎమ్మెల్యే కాగిత కృష్ణ ప్రసాద్ ప్రారంభించారు. ఈ సందర్భంగా ఎమ్మెల్యే కృష్ణ ప్రసాద్ మాట్లాడుతూ, ఎన్టీఆర్ ఒక చరిత్ర, ఒక స్ఫూర్తి, ఒక శాశ్వత అనుభూతి. తెలుగు ప్రజల గుండెల్లో



కానిస్టేబుల్ పై దాడి చేసిన నిందితులు అరెస్ట్



చీరాల, పెన్ పవర్, ఏప్రిల్ 03
స్థలం వివాదంలో నేపథ్యంలో గత ఆదివారం సీఐఎస్ఎఫ్ కానిస్టేబుల్ పై పలువురు కత్తితో దాడిచేసిన సంగతి తెలిసిందే. ఈమేరకు నమోదైన కేసులో నిందితులను ఈపూరుపాలెం పోలీసులు అరెస్ట్ చేసి డీఎస్పీ మొయిన్ తెలిపారు. ఈపూరుపాలెం పీఎస్ లో గురువారం నిర్వహించిన సమావేశంలో ఆయన మాట్లాడుతూ చీరాల మండలం గవెనివారిపాలెంకు చెందిన సీఐఎస్ఎఫ్ కానిస్టేబుల్ నాగేశ్వరరావుపై దాడి చేసిన నిందితులను నేడు కోర్టులో హాజరు పరచనున్నట్లు వెల్లడించారు.

పేకాట శిబిరంపై మెరుపు దాడి

వేటపాలెం, పెన్ పవర్, ఏప్రిల్ 03
గుట్టుచప్పుడు కాకుండా నిర్వహిస్తున్న పేకాట స్థావరంపై వేటపాలెం ఎస్సై మీసాల వెంకటేశ్వర్లు, సిబ్బంది గురువారం దాడులు నిర్వహించారు. వేటపాలెం మండల పరిధిలోని అక్కాయపాలెం గ్రామ శివారులలో నిర్వహిస్తున్న పేకాట స్థావరంపై దాడి చేశారు. ఈ దాడిలో ఏడుగురు పేకాట ఆడుతున్న వ్యక్తులను అదుపులోకి తీసుకున్నారు. వారి సుంచి రూ. 17,080ల నగదు స్వాధీనం చేసుకున్నారు. నిందితులపై కేసు నమోదు చేసి దర్యాప్తు చేపట్టినట్లు ఎస్సై తెలిపారు.



తాబేళ్ల సుంరక్షణ అందరి బాధ్యత ఎమ్మెల్యే



వేటపాలెం, పెన్ పవర్, ఏప్రిల్ 03
వేటపాలెం మండలం అక్కయపాలెం పంచాయితీ రామారావు గ్రామంలో సముద్ర తీరము నందు ఆంధ్ర ప్రదేశ్ అటవీ శాఖ మరియు శ్రీ ఫౌండేషన్ బడిసి బంగాళా భవిష్యత్ సంయుక్తం గా ఏర్పాటు చేసిన సముద్ర తాబేళ్ల రక్షణ కేంద్రం నుండి 404 తాబేళ్లు పిల్లల ను చీరాల నియోజకవర్గ ఎమ్మెల్యే మద్దులూరి మాళ కొండయ్య చేతుల మీదుగా గురువారం సముద్రంలోనికి సురక్షితం గా పదిలారు ఈ సందర్భంగా ఎమ్మెల్యే మాట్లాడుతూ అలివ్ రీడ్లీ సముద్రపు తాబేళ్లు అంతరించే దశలో ఉండగా అటవీ శాఖ మరియు శ్రీ ఫౌండేషన్ బడిసి వారు సంరక్షించడం గొప్ప విషయం అన్నారు అంతే కాకుండా సముద్ర తాబేళ్లు మత్స్యకారులకు నేస్తాలు అని మత్స్యసంపాద పెరుగుదలకు తాబేళ్లు సహకరిస్తారని సముద్రం లో ఉన్న నామినీ ఆహారం గా తీసుకోవడం తో నకల జల జీవ రాకులకు ఆక్సిజన్ అందించడం లో సహాయ పడుతుందని ఇలా తాబేళ్లు పిల్లలను వదలడం చాలా సంతోషం గా ఉంది అన్నారు ఈ కార్యక్రమం లో జిల్లా అటవీ శాఖ అధికారి ఎల్ భీమయ్య మాట్లాడుతూ జిల్లా లో మొత్తం 6 సముద్ర తాబేళ్ల రక్షణ కేంద్రం లు ఉన్నాయని దాదాపు 145 తాబేళ్లు 15000 గుడ్లు పెట్టగా సముద్ర



తాబేళ్ల రక్షణ దళ సభ్యులు సేకరించి అయి కేంద్రాలలో పొదిగించి సముద్రం లోనికి సురక్షితం గా పదులు తున్నారని చీరాల నియోజకవర్గ పరిధిలో రామచంద్ర పురం, పొట్టి సుబ్బయ్య పాలెం మరియు రామారావు గ్రామాలలో కేంద్రాలు ఉన్నాయి అని వివరించారు ఈ కార్యక్రమం లో ఉమ్మడి జిల్లా ల సమన్వయ కర్త శవనం చంద్రా రెడ్డి బడిసి ప్రాజెక్టు కో ఆర్డినేటర్ సూరభ ప్రధాన మాజీ సర్పంచ్ జంగిరి రాములు రామారావు గ్రామ కాపులు మరియు సున్నపు సుబ్బారావు, మహిళా అధ్యక్షురాలు రజనీ జన సేన ఆర్ కె నాయుడు పొట్టి సుబ్బయ్య సభ్యులు జాల య్య, వెంకటేశ్, జయ రామ్, లక్ష్మయ్య నాగరాజు మరియు పాలెం, రామారావు మరియు రామ చంద్ర పురం సముద్ర తాబేళ్ల రక్షణ దళ నాయకులు గ్రామ ప్రజలు పాల్గొన్నారు.

పెన్ పవర్

గుంటూరు | బావట్ల | పల్నాడు

ఇసుక కొరత లేకుండా చర్యలు

జిల్లా కలెక్టర్ డీకే బాలాజీ



స్టాఫ్ రిపోర్టర్, పెన్ పవర్, మచిలీపట్నం, ఏప్రిల్, 03:
జిల్లాలో ఇసుక కొరత రానీయకుండా అవసరమైన చర్యలు తీసుకోవాలని జిల్లా కలెక్టర్ డీకే బాలాజీ అధికారులను ఆదేశించారు. కలెక్టరేట్లోని కాన్ఫరెన్స్ హాల్లో గురువారం జిల్లా కలెక్టర్ అధ్యక్షతన జిల్లాస్థాయి ఇసుక కమిటీ సమావేశం జరిగింది. జాయింట్ కలెక్టర్ గీతాంజలి శర్మతో కలిసి ఆయన జిల్లాలో ఉచిత ఇసుక విధానం అమలుకు తీసుకుంటున్న చర్యలపై అధికారులతో సమీక్షించారు. ఈ సందర్భంగా కలెక్టర్ మాట్లాడుతూ జిల్లాలో సెమీ మెకనైజ్డ్ విధానంలో యంత్రాలతో ఇసుక తవ్వకాల కోసం పర్యావరణ అనుమతులు పొందామని తెలిపారు. పమిడిమక్కల మండలంలో పటమలంక, పెనమలూరు మండలంలో చోడవరం, తోట్లపల్లూరు మండలంలో నార్త్ వల్లూరు, రొయ్యూరు వంటి 4 కొత్త రీచ్ లను ఎంపిక చేశామన్నారు. వీటన్నిటికీ త్వరితగతిన టెండర్ ప్రక్రియను ప్రారంభించే ఇసుక తవ్వకాలను ప్రారంభించాలని

సంబంధిత అధికారులకు సూచించారు. సెమీ మేకనైజ్డ్ విధానం ద్వారా వినియోగదారులకు సమృద్ధిగా నాణ్యమైన ఇసుక లభించడంతోపాటు ధరలు తగ్గుతాయన్నారు. రానున్న వర్షాకాలంలో నిర్మాణ అవసరాలకు ఇసుక కొరత లేకుండా ముందస్తు చర్యలు చేపట్టాలని, అందుకు అన్ని ఇసుక స్టాక్ యార్డులలో సమృద్ధిగా ఇసుక నిల్వలు అందుబాటులో ఉంచడానికి తగిన చర్యలు తీసుకోవాలని సూచించారు. ఈ సమావేశంలో అదనపు ఎస్పీ సత్యనారాయణ, గమల శాఖ ఏడి శ్రీనివాసరావు, అసిస్టెంట్ జియాలజిస్ట్ కొండారెడ్డి, కాలవ్యు నియంత్రణ మండలి ఈఈ శ్రీనివాసరావు, ఆర్టిబిఎస్ ఈఈ నలరాజన్ తదితరులు పాల్గొన్నారు.



నెల భూసార పరీక్షల ప్రాముఖ్యతపై అవగాహన - కెమలాపురం రైతులకు శాస్త్రవేత్త సూచనలు...!



స్టాఫ్ రిపోర్టర్, పెన్ పవర్, మచిలీపట్నం, ఏప్రిల్, 03

అవగాహన కార్యక్రమం కేంద్రం, ఘంటసాల వ్యవసాయ విశ్వవిద్యాలయం పరిధిలో డా. ఎమ్. వెంకటలక్ష్మి (సర్వోపాధ్యక్ష విభాగం) నేతృత్వంలో కెమలాపురం పంచాయితీ ఉప్పల ఎవగుంట గ్రామంలో మట్టి సమాన సేకరణ కార్యక్రమం నిర్వహించారు. ఈ సందర్భంగా భూసార పరీక్షల ప్రాముఖ్యతపై ఆమె రైతులకు అవగాహన కల్పించారు. మట్టి సమానాలను ప్రతి రెండు సంవత్సరాలకు ఒకసారి పరీక్షించుకోవడం వల్ల నేలలోని సూక్ష్మ ప్రధాన పోషకాలు ఏ మేరకు ఉన్నాయో తెలుసుకోవచ్చని తెలిపారు. అలాగే, ఉడజని సూచిక, ఎమా సూచిక, సేంద్రియ కార్బన్ స్థాయిలను గుర్తించి, అవసరమైన ఎరువులను సమతుల్యంగా వినియోగించుకునే అవకాశముందని వివరించారు. భూసార పరీక్ష ఆధారంగా ఎరువుల వాడకాన్ని సమతుల్యం చేసుకోవడం వల్ల నేల కాలాక్షయం తగ్గించడంతో పాటు, ఖర్చులను తగ్గించుకోవచ్చని ఆమె తెలిపారు. భూసార పరీక్షలు కృషి విజ్ఞాన కేంద్రం, ఘంటసాల ప్రయోగశాలలో నిర్వహిస్తున్నట్లు తెలిపారు. ఈ కార్యక్రమంలో గ్రామ వ్యవసాయ సహాయకురాలు పద్మావతి, గ్రామ రైతులు పాల్గొన్నారు.

మంత్రులు, ఎమ్మెల్యేలు నెలకు 4 రోజులు పల్లె నిద్రలు చేయాలి: సీఎం చంద్రబాబు..!



స్టాఫ్ రిపోర్టర్, పెన్ పవర్, మచిలీపట్నం, ఏప్రిల్, 03:

ఏపీ క్యాబినెట్ భేటీ అనంతరం మంత్రులతో సీఎం చంద్రబాబు సుదీర్ఘంగా మాట్లాడారు. మంత్రులు, ఎమ్మెల్యేలు గ్రామాల్లో 'పల్లె నిద్ర' చేయాలని దిశానిర్దేశం చేశారు. నెలలో నాలుగు రోజులపాటు ప్రజాప్రతినిధులు ఈ కార్యక్రమంలో పాల్గొనాలని ఆదేశించారు. ప్రభుత్వం చేసిన మంచిని ప్రజలకు చెప్పాలన్నారు. రాష్ట్రంలో అమలు చేస్తున్న సంక్షేమ పథకాల్లో నాలుగో వంతు కూడా పొరుగు రాష్ట్రాల్లో అమలు కావడం లేదని చెప్పారు. ప్రభుత్వ పథకాలను విస్తృతంగా ప్రజల్లోకి తీసుకెళ్లాలని సీఎం సూచించారు. మరోవైపు రుషికొండ ప్యాలెస్ పై మంత్రులతో సీఎం చర్చించారు. భవనాలను ఏం చేయాలన్న దానిపై చర్చించారు. మొదట మంత్రులంతా ఆ ప్యాలెస్ ను సందర్శించాలన్నారు. ఆ తర్వాత ఏం చేద్దామనే అంశంపై అభిప్రాయాలు చెప్పాలని మంత్రులకు చంద్రబాబు సూచించారు.

చిన్నగంజాం మండలంలో రీ సర్వే ర్యాలీ

చిన్నగంజాం, పెన్ పవర్, ఏప్రిల్ 03 మండల కేంద్రమైన చిన్నగంజాంలో రీ సర్వే ప్రారంభోత్సవం ర్యాలీ కార్యక్రమాన్ని గురువారం రెవెన్యూ శాఖ అధికారులు నిర్వహించారు. ఈ సర్వే ప్రారంభోత్సవం ర్యాలీని మండల తహసీల్దార్ ప్రధానంగా రావు ప్రారంభించారు. ఈ సందర్భంగా ఆయన మాట్లాడుతూ... ప్రభుత్వం ఆదేశాల మేరకు మండలంలో ఆగిన రిసర్వేను పూర్తి చేసేందుకు ర్యాలీని ప్రారంభిస్తున్నట్లు ఆయన చెప్పారు.



సమాజాన్ని ముందుకు నడిపించే బాధ్యత జర్నలిస్టులదే

ఆవార్డులు, పురస్కారాలు బాధ్యతను పెంచుతాయి ఉగాది సేవా పురస్కారం అందుకున్న జర్నలిస్టులకు అభినందనలు కాంగ్రెస్ పార్టీ నియోజకవర్గ ఇన్చార్జి ఎం రాధాకృష్ణ మేడూరి ఆంజనేయులు మిత్ర మండల ఆధ్వర్యంలో చిరు సత్కారం



చిలకలూరిపేట రూరల్, పెన్ పవర్, ఏప్రిల్ 3 :

చిలకలూరిపేట: ఆవార్డులు, పురస్కారాలు బాధ్యతను పెంచుతాయని, రానున్న రోజుల్లో జర్నలిస్టు మిత్రులు తమ సేవలు విస్తృతం చేయాలని కాంగ్రెస్ పార్టీ చిలకలూరిపేట ఇన్చార్జి ఎం రాధాకృష్ణ అన్నారు. ఇటీవల ఉగాది సందర్భంగా ఏపీయూడబ్ల్యూజే అనుబంధం ప్రెస్ క్లబ్ చిలకలూరిపేట జిల్లా కలెక్టర్ పి.అరుణ్ బాబు, ఎంపీ లావు కృష్ణదేవరాయలు, నరసరావుపేట ఎమ్మెల్యే డాక్టర్ చదలవాడ అరవింద్ బాబు చేతుల మీదుగా ఉత్తమ సేవా పురస్కారం అందుకున్న ప్రెస్ క్లబ్ అధ్యక్షులు ఏపీయూడబ్ల్యూజే జిల్లా ఎగ్జిక్యూటివ్ మెంబర్ అడపా అశోక్ కుమార్, కార్యదర్శి షేక్ దరియావలీసు మేడూరి ఆంజనేయులు మిత్రమండలి సభ్యులు, సన్మానించారు. ఈ కార్యక్రమాల్లో ముఖ్య అతిథిగా హాజరైన రాధాకృష్ణ మాట్లాడుతూ ప్రెస్ క్లబ్ మిత్రులు కళ్లెదుట



జరిగే అన్యాయాన్ని, అక్రమాలను ప్రశ్నిస్తూనే ప్రజలకు, ప్రభుత్వానికి వారధిగా నిలిచారని కొనియాడారు. ప్రకృతి విపత్తుల్లో, విపత్తర పరిస్థితుల్లో ముందుగా చేరుకొనేది జర్నలిస్టులేనని, బాధితులకు చేయూత అందించటం, అసరాగా నిలవడం కూడా జర్నలిస్టుల బాధ్యత అని ప్రెస్ క్లబ్ సభ్యులు రుజువు చేశారని అభినందించారు. అవసరాలను ఆదుకోవడం, అన్యాయాలను ఆడంచటం సామాజిక బాధ్యత అని రాధాకృష్ణ తెలిపారు. జర్నలిస్టుల సంక్షేమం బాగుంటే ప్రభుత్వ పాలన ఉత్తమంగా ఉంటుందని, ఆ దిశగా ప్రభుత్వం కూడా జర్నలిస్టుల సంక్షేమం కోసం ప్రయత్నించాలని సూచించారు. మేడూరి ఆంజనేయులు మాట్లాడుతూ సమాజాన్ని ముందుకు నడిపించే బాధ్యత జర్నలిస్టులదేనని పేర్కొన్నారు. సామాజిక సేవా కార్యక్రమాల్లో జర్నలిస్టులు భాగస్వాములు కావడం అభినందనీయమన్నారు. ఎప్పుడైతే జర్నలిస్టు నిజాయితీతో,

సమాజ శ్రేయస్కరమే దివ్యజ్ఞాన సమాజం ముఖ్య ఉద్దేశం ప్రముఖ ఆడిటర్ అప్పాజీ...!



స్టాఫ్ రిపోర్టర్, పెన్ పవర్, మచిలీపట్నం, ఏప్రిల్, 03:

నైతిక విలువలు దిగిజారిపోతున్న నేటి సమాజాన్ని మంచి మార్గంలో నడిపించడమే దివ్యజ్ఞాన సమాజం యొక్క ప్రధాన ఉద్దేశం అని ప్రముఖ ఆడిటర్ శేషాచార్యులు (అప్పాజీ) అన్నారు. గురువారం సాయంత్రం మచిలీపట్నం ఈడేపల్లి అల్లాడీ దివ్యజ్ఞాన సమాజంలో జరిగిన సర్వసభ్య సమావేశంలో ఆయన ప్రసంగించారు. వారణాసి ముఖ్య కేంద్రంగా దేశవ్యాప్తంగా దివ్యజ్ఞాన సమాజం బ్రాంచ్ లు నిరంతరం కృషి చేస్తున్నాయని ఆయన తెలియజేశారు. మచిలీపట్నం చెందిన సీనియర్ మెంబర్ నవరం వెంకటేశ్వరరావు అల్లాడీ లాడ్జి దక్షిణ భారతదేశం ముఖ్య వ్యాఖ్యాతగా ఎంపిక కావడం మచిలీపట్నానికి గర్వకారణం అని అన్నారు. రాష్ట్ర సమావేశంలో పాల్గొన్నాను కార్యదర్శి కొత్తగుండు రమేష్, నవరం వెంకటేశ్వరరావు, గుడిసెప మురళీధర్ ను సమాజం తరఫున



సన్మానించారు. దివ్యజ్ఞాన సమాజం అధ్యక్షుడు లంకిశెట్టి బాలాజీ మాట్లాడుతూ వేసవి సెలవుల అనంతరం మచిలీపట్నంలోని విద్యాసంస్థలలో దివ్యజ్ఞాన సమాజం యొక్క ప్రభేదాలను విద్యార్థులకు అర్థమయ్యే విధంగా కార్యక్రమాలు నిర్వహిస్తామని తెలియజేశారు. ప్రతి ఒక్కరు ఇతరులకు హాని చేసే విధంగా కాకుండా ఇతరులకు సహాయపడే విధంగా ఉండాలని అన్నారు. ఈ కార్యక్రమంలో కోశాధికారి మూసిపోయిన సత్యనారాయణ కార్యవర్గ సభ్యులు కారుమూరి రాజేంద్రప్రసాద్, డాక్టర్ ఉడుత శ్రీనివాసరావు, ఎం వివి రామాంజనేయులు బాబు తదితరులు పాల్గొన్నారు. 139 సంవత్సరాల సుదీర్ఘ సేవలో మచిలీపట్నం దివ్యజ్ఞాన సమాజం చేసిన కార్యక్రమాలు కరవత్రాన్ని గౌరవ అధ్యక్షులు ఆడిటర్ అప్పాజీ ఆవిష్కరించారు.

భారతీయ జనతా పార్టీ బలోపేతానికి అందరూ గట్టి కృషి చేయాలి

జిల్లా బిజెపి అధికార ప్రతినిధి బెల్లంకొండ విజయలక్ష్మి

రాష్ట్రంలో భారతీయ జనతా పార్టీ మరింత బలోపేతానికి అందరూ గట్టి కృషి చేయాలని జిల్లా బిజెపి అధికార ప్రతినిధి బెల్లంకొండ విజయలక్ష్మి కోరారు. గురువారం నాడు పట్టణంలోని బెల్లంకొండ నగర్ లో గల బిజెపి మండల కార్యాలయంలో కార్యకర్తల సమావేశం జరిగింది. సమావేశానికి ముఖ్యఅతిథిగా పాల్గొన్న విజయలక్ష్మి మాట్లాడుతూ రాష్ట్రంలో భారతీయ జనతా పార్టీ తిరుగులేని శక్తిగా రూపొందించే విధంగా నాయకులు కార్యకర్తలు అహర్నిశలు శ్రమించాలన్నారు. రాష్ట్ర బిజెపి అధ్యక్షురాలు దగ్గుబాటి పురందేశ్వరి ఆదేశాల మేరకు ఈనెల ఆరవ తేదీన బిజెపి ఆవిర్భావ దినోత్సవ వేడుకలు ఘనంగా నిర్వహించుకోవాలని ఆమె చెప్పారు. అలాగే పార్టీ అభివృద్ధి కోసం అవసరమైన చర్యల గురించి ఆమె సమావేశంలో వివరించారు. అనంతరం భారతీయ జనతా పార్టీ సిద్ధాంతాలు, భావాలు కు అకర్షితులై పార్టీలో చేరేందుకు ముందుకొచ్చిన షేక్ మహమ్మద్ అనే యువకుడిని ఆమె పార్టీ కండువా కప్పి, సారంగా ఆహ్వానించారు. కార్యక్రమంలో బిజెపి మండల అధ్యక్షులు డోర్నాల రమణారెడ్డి, పట్టణ శాఖ బిజెపి అధ్యక్షులు యుద్ధం మహేష్, నాయకులు ఎన్ శ్రీనివాసరెడ్డి, పి నారాయణ, జిల్లా బిజెపి కిసాన్ మోర్చా ప్రధాన



కార్యదర్శి చంద్రశేఖర్, మాకినేని ప్రకాశసీంహ, మండల బిజెపి ప్రధాన కార్యదర్శి నయ్యర్ భారత్ భాష, షేక్ రఫీ, వెంకట్, అంజి, భా తదితరులు పాల్గొన్నారు.

ముస్లింల నమ్మకాన్ని వమ్ముచేసిన ముఖ్యమంత్రి

చంద్ర బాబు వైఖరిపై ముస్లిం ప్రజాసంఘాల ఐక్యవేదిక విచారం

కార్పొరేషన్ పెన్ పవర్, ఒంగోలు ఏప్రిల్ 03

వట్నీ సవరణ బిల్లును వ్యతిరేకించి తమకు బాసటగా నిలబడాలని ముస్లిం సామాజిక వర్గం రాష్ట్ర వ్యాప్తంగా ఆందోళన చేసినప్పటికీ ముస్లింలపట్ల మరొకసారి వివక్ష పూరిత వైఖరిని రాష్ట్ర ముఖ్యమంత్రి నారా చంద్రబాబునాయుడు ప్రదర్శించారని ముస్లిం ప్రజాసంఘాల నాయకులు విచారాన్ని వ్యక్తం చేశారు. గతంలో ముస్లిం నవాబులు, ధనవంతులు ముస్లింల సంక్షేమం కోసం, ధార్మిక అవసరాలకోసం అల్లాహ్ పేరుతో దానం ఇచ్చిన భూములు అన్యాయంతో అప్పజేస్తున్నారని, వాటిని కాపాడాలని దేశవ్యాప్తంగా ముస్లింలు ఉద్యమాలు చేస్తే దానికి భిన్నంగా కేంద్ర ప్రభుత్వం ఇందులో ఇరవై మందితో కమిటీ ఉంటే అందులో ముస్లింల కేవలం ఎనిమిది మాత్రమే ముస్లింలు ఉండేలా మిగిలిన చంద్రబాబు మంది ఎవరైనా ఉండొచ్చు అనే విధంగా బిల్లు రూపకల్పన చేస్తే ఇది ముమ్మారికీ ముస్లిం సమాజం అంగీకరించదని పేర్కొన్నారు. గతంలో ఎన్నికలకు ముందు ముస్లింలకు ఏ సమస్య వచ్చినా అందగా ఉండాలని నారా చంద్రబాబునాయుడు ఇచ్చిన వాగ్దానం నమ్మి ఎన్ డి ఏ లో భాగస్వామ్యంలో ఉన్నా కూడా ముస్లింలు తెలుగుదేశం పార్టీకి మద్దతు ఇచ్చి కూటమి గెలుపుకు కారణమైనప్పటికీ ఇప్పుడు ముస్లిం సమాజానికి తీవ్రమైన నష్టం చేయకూర్చే వట్నీ సవరణ బిల్లు కు మద్దతు ఇచ్చి మోసం చేశారని మండిపడ్డారు. ఒక్క ఆంధ్రప్రదేశ్ లోనే కాకుండా దేశ వ్యాప్తంగా ముస్లింల చంద్రబాబునాయుడు మీద ఆశలు పెట్టుకున్నారని బహిరంగ సభల ద్వారా, నిరసన కార్యక్రమాల ద్వారా, పోస్ట్ కార్య ఉద్యమాల ద్వారా అనేక రకాలుగా రాష్ట్ర ప్రభుత్వం ముస్లింలకు అందగా నిలబడాలనే ఆకాంక్షలు తెలియచేసినప్పటికీ ఏ మాత్రం పట్టించుకోకుండా పార్లమెంటు సభ్యులకు వివేక జారీ చేసి మరీ వట్నీ సవరణ బిల్లు ఆమోదం తెలపడం ముస్లిం ప్రజానీకానికి తీరని నష్టం చేశారన్నంతో పాటు మతతత్వ రాజకీయాలకు వత్సాసన పలకడం బాధాకరమైన విషయమని అన్నారు. మన రాష్ట్ర పార్లమెంటు సభ్యులు అనుకూలంగా కాకుండా వ్యతిరేకంగా ఓటింగ్ వేసి ఉంటే బిల్లు ఆమోదం పొందేది కాదని రాష్ట్రంలో పదిశాతం ఉన్న ముస్లింల మనోభావాలను ముఖ్యమంత్రి పై ఉంచుకున్న నమ్మకాన్ని జేభాతరు చేశారని ఇక ఎప్పటికీ ముస్లిం సమాజం చంద్రబాబునాయుడుని నమ్మే పరిస్థితి లేదని తెలియ చేశారు. రాష్ట్ర ప్రభుత్వ వైఖరిని తీవ్రంగా ఖండిస్తున్నామని ముస్లిం ప్రజా సంఘాల ఐక్యవేదిక నాయకులు నయ్యర్ సర్దార్, సయ్యద్ కరీముల్లా ఖాన్, షేక్ మహ్మద్ రఫీ, షేక్ కరీముల్లా, నయ్యర్ ఇస్మాయిల్, షేక్ అబ్దుల్ రహ్మాన్, షేక్ రహమాన్ తదితరులు చెప్పారు.

గుండె పోటుతో పాస్టర్ మృతి

పుల్లల చెరువు పెన్ పవర్ ఏప్రిల్ 3

గుండెపోటుతో పాస్టర్ మృతి చెందిన ఘటన పుల్లల చెరువు మండలంలో చోటుచేసుకుంది. స్థానికులు వివరాల ప్రకారం... పుల్లల చెరువు మండలం ఎస్సీ పాఠశాల నికి చెందిన వేమ మాణిక్యరావు గురువారం గుండెపోటుతో మృతి చెందారు. పాస్టర్ మాణిక్యరావుకు గురువారం ఉదయం ఊరంలో నొప్పి రావడంతో ఆర్ ఎంపీ డాక్టర్ దగ్గరకి తీసుకెళ్లారు. పరిస్థితి విషమంగా ఉందని ఆర్ ఎంపీ చెప్పడంతో హుటాహుటిన వినకొండలోని ప్రైవేటు ఆసుపత్రికి తరలించగా చికిత్స పొందుతూ మరణించారు.

ప్రభుత్వ సర్వేలను సకాలంలో పూర్తి చేయండి

డి ఏ లు సర్వేస్ బ్యాలెన్స్ అమౌంట్ చెల్లించాలి. వర్క్ ఫ్రం హోం సర్వేను త్వరితగతిన పూర్తి చేయాలి. గ్రూప్ కాన్ఫరెన్స్ ద్వారా గ్రామ సచివాలయ సిబ్బందికి సూచనలు సలహాలు ఇచ్చిన ఎంపీడీవో మస్తాన్ వలి.



ప్రభుత్వ నిర్దేశించిన సర్వేలను సకాలంలో పూర్తి చేయాలని కొమరోలు ఎంపీడీవో సయ్యద్ మస్తాన్ వలి గ్రామ సచివాలయాల సిబ్బందికి గ్రూప్ కాన్ఫరెన్స్ ద్వారా తెలిపారు. ప్రభుత్వ నిర్దేశించిన వర్క్ ఫ్రం హోం, మిస్సింగ్ సిటిజన్, హౌస్ హోల్డ్ ఇమేజ్, హౌస్ హోల్డ్ జియో ట్యాగింగ్, తదితర సర్వేలను చేయవలసిందిగా ప్రభుత్వం ఆదేశించిందని, అయితే ఇప్పటివరకు మిస్సింగ్ సిటిజన్, హౌస్ హోల్డ్ ఇమేజ్ సర్వేలు సూచనలకు పూర్తి అయ్యాయని ఆయన తెలిపారు. ప్రస్తుతం వర్క్ ఫ్రం హోం, హౌస్ హోల్డ్ జియో ట్యాగింగ్ సర్వే జరుగుతున్నదని, అర్థికంగా వెనుకబడిన వారిని గుర్తించి వారికి ఆర్థిక సౌకర్యాలు కల్పించేందుకు వీలగా వర్క్ ఫ్రం హోం సర్వే నిర్వహిస్తున్నట్లుగా ఆయన చెప్పారు. గ్రామ సచివాలయంలో పనిచేస్తున్న డిజిటల్ అసిస్టెంట్లు సర్వేస్ అమౌంట్ బ్యాలెన్స్ ను వెంటనే చెల్లించాలన్నారు. చిన్నారల తల్లులు వలసలు వెళ్ళినందువల్ల వారి పిల్లల ఆధార ఆఫ్ఫీట్ చేయడంలో కొంత జాప్యం జరుగుతున్నదని, సడరు ఆధార్ ఆఫ్ఫీట్ కూడా దాదాపుగా పూర్తి అయిందని అన్నారు. జి ఎస్ డబ్ల్యు ఎస్ సర్వేలపై త్వరగా గతిన పూర్తి చేయాలని ఆయన గ్రామ సచివాలయాల సిబ్బందికి (గ్రూప్) కాన్ఫరెన్స్ ద్వారా ఆదేశిస్తూ తగు సూచనలు సలహాలు ఇచ్చారు.

అన్న క్యాంటీన్ లో కమిషనర్ అల్పాహారం



కార్యాలయాల పెన్ పవర్, ఒంగోలు ఏప్రిల్ 03
ఒంగోలు నగరపాలక సంస్థ కమిషనర్ డాక్టర్ కొడూరి. వెంకటేశ్వర రావు గురువారం తన కార్యాలయం ఇంజనీరింగ్, శానిటరీ సిబ్బంది తో కలిసి వవర్ ఆఫీస్ వద్ద ఉన్న అన్న క్యాంటీన్ ను పరిశీలించారు. ఉదయం అల్పాహారం లో భాగంగా ప్రజలకు అందజేస్తున్న ఇడ్లీ, పూరి లను టోకెన్లు తీసుకొని సిబ్బందితో కలిసి అల్పాహారం తీసుకున్నారు. రాష్ట్ర ప్రభుత్వం ప్రతిష్టాత్మకంగా నిర్వహిస్తున్న అన్న క్యాంటీన్ ల నందు ప్రజలకు నాణ్యమైన ఆహారం అందజేయబడుతోందో లేదో తెలుసుకోవటానికి కార్యాలయం సిబ్బందితో కలిసి అల్పాహారం తీసుకోవటం జరిగిందని తెలిపారు. క్యాంటీన్ వారు అందజేసిన ఇడ్లీ, పూరిలు క్వాలిటీ తో పాటు క్యాంటీన్లో రాజీ పడకుండా అన్న క్యాంటీన్ నిర్వహణకు అందజేస్తున్నారని తెలిపారు. ఈ కార్యక్రమం లో ట్రాఫిక్ సీబి పాండురంగారావు, నగరపాలక సంస్థ యంఈ చంద్రయ్య, డి.ఈ. అనిల్, ఏ.ఈ. చంద్ర శేఖర్, ఇంచార్జ్ ఏ.ఈ. లు సాయిరాం, నాగార్జున లు, సర్వేయర్, శానిటరీ ఇన్స్పెక్టర్ బాబ్బి, మిరియం శ్రీను పాల్గొన్నారు.

జిల్లా కలెక్టర్ కు ఏపీజిఈఎ అభినందనలు

కలెక్టరేట్ ఒంగోలు, పెన్ పవర్ ఏప్రిల్ 03
బంగారు బ్రాహ్మణ కార్యక్రమం నిర్వహణకు గాను సోఫ్ట్ అవార్డు పొందిన ప్రకాశం జిల్లా కలెక్టర్ శమీమ్ అన్సారియా కు ప్రకాశం జిల్లా ప్రభుత్వ ఉద్యోగుల సంఘం జిల్లా అధ్యక్షులు చిన్నపర్తి కిరణ్ కుమార్ రెడ్డి ఆధ్వర్యంలో సంఘ సభ్యులు కలెక్టర్ ని కలిసి అభినందనలు తెలియజేశారు. ఈ కార్యక్రమంలో జిల్లా కార్యదర్శి వరకుమార్, జిల్లా ఉపాధ్యక్షులు శ్రీనివాస్ యారవల్, భూపాల రెడ్డి, రజిత మానస, పట్టణ అధ్యక్షులు మోటా శ్రీనివాసరావు, శ్రీకాంత్ రెడ్డి, గౌరీ, బాబురావు, శ్రీనివాసరావు తదితరులు పాల్గొన్నారు.



బయోగ్యాస్ భూమి పూజ కార్యక్రమం విజయవంతం చేసిన ప్రతి ఒక్కరికి కృతజ్ఞతలు

డాక్టర్ బొమ్మన బోయిన వెంకటేశ్వర్లు

చంద్రశేఖరపురం, పెన్ పవర్ ఏప్రిల్ 3
కనిగిరి నియోజకవర్గం పిసి పల్లి మండలం లోని దివాకరపల్లి బయో గ్యాస్ ప్లాంట్ భూమి పూజ కార్యక్రమమునకు చంద్రశేఖరపురం మండలం నుండి భారీ ఎత్తున జన సమీకరణంతో బయలుదేరి విజయవంతం చేసిన చంద్రశేఖరపురం మండల ప్రజలకు, అధికారులకు, తెలుగుదేశం పార్టీ, భారతీయ జనతా పార్టీ, జనసేన పార్టీ నాయకులకు మండల టిడిపి అధ్యక్షులు డాక్టర్ బొమ్మన బోయిన వెంకటేశ్వర్లు ప్రత్యేక కృతజ్ఞతలు తెలిపారు ఈ సందర్భంగా ఆయన మాట్లాడుతూ కనిగిరి నియోజకవర్గ అభివృద్ధికి కనిగిరి శాసనసభ్యులు డాక్టర్ ముక్కు ఉగ్ర నరసింహారెడ్డి అవార్థిశలు కృషి ఫలితంగా బయోగ్యాస్ నిర్మాణం ద్వారా కనిగిరి నియోజకవర్గం లోని నిరుద్యోగులకు మరియూ కూలీలకు ఉపాధి అవకాశాలు కల్పిస్తున్నారని తెలిపారు. ఈ కార్యక్రమమునకు మండల ప్రజలు భారీ సంఖ్యలో పాల్గొన్న ప్రతి ఒక్కరికి కృతజ్ఞతలు తెలిపారు.



ఆనంద నగర్ దళిత క్రైస్తవ స్వశాసనానికి బాట మంజూరు చేయాలని జిల్లా కలెక్టర్ వినతి పత్రం ఇచ్చిన ఆనంద్ నగర్ ప్రజలు మరియు దళిత నాయకులు

కలెక్టర్ ని కలసి వినతి పత్రం ఇచ్చారు డాక్టర్ చార్వాక మాట్లాడుతూ ఆనంద నగర్ ప్రజలకు స్వశాసనానికి వెళ్లేందుకు బాలిశ్చ ఇబ్బంది పడుతున్నారని పంట పొలాల్లో నుండి వెళ్ళవలసి వస్తుందని స్వశాసనానికి వెళ్లడానికి బాట మంజూరు చేయాలని జిల్లా కలెక్టర్ వెంకట మురళిని కోరడం జరిగింది కలెక్టర్ స్పందిస్తూ బాట మంజూరు చేసే విధంగా రెవెన్యూ అధికారులతో మాట్లాడి త్వరలో మీకు బాటను ఏర్పాటు చేస్తామని వారు హామీ ఇచ్చారు ఈ కార్యక్రమంలో మాళ మహానాథ రాష్ట్ర అధికార ప్రతినిధి శీలం రోజన్ బాబు సీనియర్ దళిత నాయకులు కొరగంటి శ్యాము, ఆనంద నగరకు చెందిన కొప్పిలు, లక్ష్మీకంఠర్ మేరీ, చింతబత్తిని యేసు డ్రియ, చరదల అన్నమ్మ, కాండ్రు వాణి, చేగుడి పాలు, పెరికల బాబు, మోడే నారాయణ, చింతా శాంత కుమార్, పాస్టర్ మోజెస్, పాస్టర్ ప్రసంగి తదితరులు పాల్గొన్నారు



పెన్ పవర్ బ్యూరో బాపట్ల ఏప్రిల్ 3:
బాపట్ల పట్టణంలోని ఆనంద నగర్ దళితులకు గత 50 సంవత్సరాల క్రితం సూర్యలంక బైపాస్ పక్కన 35 సెంటు స్థలము స్వశాసన వాటికకు మంజూరు చేయడం జరిగింది అప్పటినుండి ఆనంద నగర్ దళితులు దళిత క్రైస్తవులు సాంప్రదాయ బద్ధంగా పార్లమెంటులో బాక్స్ పెట్టుకొని ప్రభుత్వం ఇచ్చిన భూమిలో ఖననం చేసుకునేవారు ఇప్పుడు ఆనంద నగర్ లో జనాభా పెరుగుదల వలన 130 కుటుంబాలు ఏర్పడ్డాయి స్వశాసన భూమి సరిపోవడం లేదు మరి ముఖ్యంగా బైపాస్ నుంచి స్వశాసనం వెళ్లేందుకు మార్గం లేదు స్వశాసన భూమిని చుట్టుపక్కల ఉన్నవారు ఆక్రమించుకోగా మిగిలిన కార్మిపాటి భూమిలో శవాలను ఖననం చేసుకుంటున్నారు ఈ సమస్యలన్నిటినీ అంటరానిత నిర్మూలన పోరాట సమితి వ్యవస్థాపక అధ్యక్షులు డాక్టర్ చారువాక జిల్లా కలెక్టర్ దృష్టికి తీసుకెళ్లారు ఈరోజు జిల్లా



ఆటో వర్కర్స్ వర్కర్స్ ఫెడరేషన్ ఆధ్వర్యంలో మజ్జిగ చలివేంద్రం ప్రారంభం

హర్షం వ్యక్తం చేసిన ఏఐటీయూసీ నాయకులు

అధ్యక్షుడు డి నాగేశ్వరరావు నియోజకవర్గ కార్యదర్శి భాసి వైద్యుల చీరాల పట్టణ సిపిఐ కార్యదర్శి సైకం రాజశేఖర్, అమృతుని బాబురావు, బీసీ ఫెడరేషన్ నాయకులు ఉటుకూరి వేంకటేశ్వర్లు, సీనియర్ సిటిజన్స్ నాయకులు గాది హరిహరరావు, ఆటో డ్రైవర్స్ వర్కర్స్ ఫెడరేషన్ అధ్యక్షులు నాగరాజు, కార్యదర్శి భాను ప్రకాష్, కరీముల్లా, నాగేశ్వర రావు, రవిశంకర్, సుబ్బారావు, నరేంద్ర, కొండబాబు సుధీర్ తదితరులు పాల్గొన్నారు..



డాక్టర్ గీతకు శుభాకాంక్షలు తెలిపిన గౌస్ బాషా



స్థానిక ప్రముఖ మహిళా డాక్టర్ స్వర్ణ గీతకు జిల్లా టీఎన్ఎస్ఎఫ్ ప్రధాన కార్యదర్శి పేక్ గౌస్ బాషా శుభాకాంక్షలు తెలియజేశారు డాక్టర్ స్వర్ణ గీత రాష్ట్ర మెడికల్ కౌన్సిల్ సభ్యురాలిగా నియమితులయ్యారు ఈ సందర్భాన్ని పురస్కరించుకొని గురువారం నాడు గౌస్ బాషా డాక్టర్ స్వర్ణ గీతను కలిసి కాలువాతో సత్కరించి, తన శుభాకాంక్షలు తెలియజేశారు అదే విధంగా మహిళా నాయకురాలు అయిన వరి కుటి శీరీష, వై కిరణ్మయి లు కూడా డాక్టర్ స్వర్ణ గీతను కలుసుకుని కాలువా, పూలదండతో సన్మానించి, తమ అభినందనలు తెలియజేశారు

ప్రజలను భయకంపితులను చేసిన ఉరుములు మెరుపులు.

గురువారం రాత్రి 8 గంటల నుంచి పెద్ద పెద్ద శబ్దాలతో ప్రారంభమైన ఉరుములు మెరుపులు. ఉరుములు చాటికి పొలాల్లో పీడుగులు పడి ఉంటాయని భావిస్తున్న ప్రజలు. అరగంట పాటు కురిసిన ఒక మోస్తరు వర్షం.

కొమరోలు పెన్ పవర్ ఏప్రిల్ 3
కొమరోలు గురువారం రాత్రి 8 గంటల నుంచి పెద్దపెద్ద శబ్దాలతో ప్రారంభమైన ఉరుములు మెరుపులు ప్రజలను భయభ్రాంతులకు గురిచేశాయి. మధ్యాహ్నం కొద్దిపాటి ఉరుములు మెరుపులతో చిరుజల్లులు కురిసాయి. అయితే రాత్రి 8 గంటల నుంచి సంభవించిన పెద్ద పెద్ద శబ్దాలతో ఉరుములు మెరుపులు ప్రజలను భయభ్రాంతులకు గురిచేశాయి. పెద్ద పెద్ద శబ్దాలతో ఏర్పడిన ఉరుములు మెరుపులకు ఇళ్లలో ఉన్న వారే తీవ్ర భయాందోళన గురై, తలుపులు వేసుకుని ఇళ్లలో ఉండిపోయారు. ఇక ఆరు బయట, రోడ్లపై ప్రయాణించే ప్రయాణికులు పరిస్థితి వర్షవనీతం. ఉరుములు మెరుపుల దాటికి పొలాల్లో పీడుగులు పడి ఉంటాయని ప్రజలు భావిస్తున్నారు. ఆకాశంలో ఏర్పడిన ఉరుములు మెరుపులు కారణంగా విద్యుత్ సరఫరాను నిలిపివేశారు. పెనుగాలులు లేకపోవడంతో విద్యుత్ శాఖకు ప్రజలకు సస్టం జరగలేదని భావిస్తున్నారు. అయితే రాత్రి 8 గంటల నుంచి అరగంట పాటు ఒక మోస్తరు వర్షం కురిసింది. దీనితో వాతావరణం చల్లబడి చల్లని గాలులు వీచి ప్రజలకు ఉత్సాహంనుంచి కొంత ఉపశమనం కలిగించాయి.

ఈదురు గాలులకు నేలకొరిగిన విద్యుత్ స్తంభాలు

జేస్తవారిపేట పెన్ పవర్ ఏప్రిల్ 3
జేస్తవారిపేట మండలంలో గురువారం సాయంత్రం వేసిన ఈదురుగాలులకు మండలంలోని జెన్నీ వారి పల్లి, చెరుకుపల్లి తదితర గ్రామాల్లో విద్యుత్ స్తంభాలు నేలకొరిగాయి. సాయంత్రం వేళ కురిసిన అకాల వర్షాలు, ఈదురు గాలులకు జెన్నీవారి పల్లి గ్రామంలో నేలకొరిగిన విద్యుత్ స్తంభాలు పడిపోవడంతోవిద్యుత్ సరఫరా పూర్తిగా అకాల వర్షం ఈదురు గాలులకు పొలాల్లో ఉన్నటువంటి మొక్కలపై మిర్చి రైతులు తీవ్ర ఇబ్బందులు పడ్డారు. అందకారంలో మండలంలోని పలు గ్రామాలు ఉన్నట్లు సమాచారం. పూర్తి సమాచారం తెలియాల్సి ఉంది.



14 లక్షల రూపాయలతో నిర్మిస్తున్న నూతన సి. సి డ్రైన్ శంకుస్థాపన
35 లక్షల రూపాయలతో నిర్మించిన సి.సి రోడ్డు ప్రారంభించిన ఎమ్మెల్యే ఇంటూరి



కందుకూరు పెన్ పవర్, ఏప్రిల్ 3
 పట్టణంలోని 2వ వార్డు ఉర్దూ స్కూల్ వద్ద 35 లక్షల రూపాయలతో నిర్మించిన నూతన సి.సి రోడ్డును గురువారం ఎమ్మెల్యే ఇంటూరి నాగేశ్వరరావు ప్రారంభించారు. 2వ వార్డు జనార్ధన కాలనీ పట్టణ వద్ద 14 లక్షల రూపాయలతో నిర్మిస్తున్న నూతన సి.సి డ్రైన్ శంకుస్థాపన కార్యక్రమంలో ఎమ్మెల్యే ఇంటూరి నాగేశ్వరరావు పాల్గొన్నారు. ఎన్నికల హామీలో భాగంగా దశాబ్ది కాలంగా పెండింగ్ లో ఉన్న ఉర్దూ స్కూల్ రోడ్డుకు నిధులు కేటాయించి రోడ్డు నిర్మించి ప్రారంభోత్సవ కార్యక్రమానికి విచ్చేసిన కందుకూరు ఎమ్మెల్యే ఇంటూరి నాగేశ్వరరావు కి స్థానిక నాయకులు ఘన స్వాగతం పలికారు. పట్టణంలో ఇప్పటికే పెద్ద ఎత్తున అభివృద్ధి కార్యక్రమాలు జరుగుతున్నాయని, అభివృద్ధి జరుగుతున్నప్పుడు ప్రజలు అందరూ సహకరించాలి. 2వ వార్డు పరిధిలో కొన్ని సమస్యలను స్థానికులు ఎమ్మెల్యే దృష్టికి తీసుకుని వచ్చారు. వాటిని కూడా త్వరితగతిన పరిష్కరిస్తామని హామీ ఇచ్చారు. ఈ కార్యక్రమంలో పట్టణ పార్టీ అధ్యక్షుడు దామా మల్లేశ్వరరావు, పట్టణ టిడిపి మాజీ అధ్యక్షులు పిడికిటి వెంకటేశ్వర్లు, మున్సిపల్ మాజీ వైస్ చైర్మన్ ఉప్పూరి శ్రీనివాసరావు, ఉన్నం వీరాస్వామి చిలకపాటి మధు, షేక్ రఫీ, యద్దప్పలి సుబ్బారావు, బెజవాడ ప్రసాద్, ముచ్చు శ్రీను, వడ్డెళ్ళు పేదవండ్ల, రావూరి రామకౌటయ్య, వాకా రాజారెడ్డి స్థానిక నాయకులు షేక్ నాగార్, కాసం నరేంద్ర, గడ్డం మాళకొండయ్య, తుమాటి బ్రహ్మయ్య, మర్రిపాడి శ్రీను, కండ్ల మాళకొండయ్య, చుండూరి శ్రీను, పువ్వాడి కోటయ్య, ముచ్చు వేణు, పులి నాగరాజు, షేక్ మమ్మూషా, యర్రా ముసలయ్య, తిరుమలశెట్టి మధు, రామరాజు, వెంకాయ్య, షేక్ కాలేషా, మురళి, సుల్తాన్ మరియు ఇతర ముఖ్య నాయకులు పాల్గొన్నారు.

అక్రమ బియ్యం రవాణాను అడ్డుకున్న సబ్ కలెక్టర్

బేస్తవారిపేట, పెన్ పవర్ ఏప్రిల్ 3
 స్థానిక ఆర్మీ నగర్ జంక్షన్ వద్ద అక్రమంగా తరలిస్తున్న రేషన్ బియ్యం రవాణాను గురువారం మార్కాపురం సబ్ కలెక్టర్ వెంకట్ త్రివిణాగ్ అడ్డుకున్నారు. రేషన్ బియ్యాన్ని తప్పి చేసి చేరే ప్రాంతానికి తరలిస్తున్నట్లు అధికారులు గుర్తించారు. దీంతో లారీని స్టేషన్ చేయడంతో పాటు లారీలో ఉన్న 600 బస్తాల రేషన్ బియ్యాన్ని కంభంలోని ప్రభుత్వ గోదామలకు తరలించాలని అధికారులను ఆదేశించారు. కార్యక్రమంలో తహశీల్దార్ జితేంద్ర, ఎస్సైస్కోట్ డి.టి రామనారాయణ రెడ్డి, ఎఫ్ ఐ సల్మాన్, ఆర్ ఐ కాశ్యప్, సిబ్బంది పాల్గొన్నారు.



విలువలతో కూడిన విద్య అవసరం

ప్రపంచంలో తొలి గురువులు తల్లిదండ్రులే -విద్యార్థులను సెల్ ఫోన్ల కు దూరంగా ఉంచాలి తల్లిదండ్రులకు విద్యార్థులకు స్పూర్తిదాయకమైన ప్రదీప్ ప్రసంగం -ఘనంగా ఆక్స్ ఫర్డ్ వార్షికోత్సవ సంబరాలు



కందుకూరు పెన్ పవర్, ఏప్రిల్ 3

ప్రస్తుతం సమాజంలో విలువలతో కూడిన విద్య చాలా అవసరం అని ప్రేరణాత్మక వక్త కె.వి. ప్రదీప్ పేర్కొన్నారు. బుధవారం పట్టణంలోని ఆక్స్ ఫర్డ్ గ్రూప్ ఆఫ్ స్కూల్స్ వార్షికోత్సవ సందర్భంగా ఘనంగా నిర్వహించారు. ఈ సందర్భంగా ప్రదీప్ మాట్లాడుతూ విద్యార్థుల భవిష్యత్తును తీర్చిదిద్దడంలో గురువులతో పాటు తల్లిదండ్రులకు కూడా బాధ్యత ఉందని అన్నారు. విద్యార్థులను ఎప్పటికప్పుడు గమనిస్తూ వారిలో స్పూర్తిని దైర్ఘ్యాన్ని తల్లిదండ్రులు కూడా నింపాలని పేర్కొన్నారు. విద్యార్థుల్లో నూతన ఉత్సాహాన్ని రగిలించి వారిలో కొత్త ఆలోచనలకు పదునుపెట్టాలన్నారు. విద్యార్థుల్లో దాగివున్న ప్రతిభను వెలికి తీసి ఆత్మవిశ్వాసాన్ని పెంపొందించేలా దిశానిర్దేశం చేశారు. స్పూర్తిదాయకమైన కథనాలు, జీవితానుభవనాలు మిళితం చేసి విద్యార్థుల్లో నూతన ఉత్సాహాన్ని కలిగించేలా ప్రసంగించారు. విద్యార్థులకు సెల్ ఫోన్ల దూరంగా ఉండేలా తల్లిదండ్రులు జాగ్రత్తలు పడాలని ఒకవేళ విద్యార్థులు సెల్ ఫోన్ చూడవలసి వస్తే అది తల్లిదండ్రులు సమక్షంలో చూసేలా జాగ్రత్తలు పాడాలని కోరారు. ప్రస్తుతం సోషల్ మీడియా విద్యార్థులను పెడదోప వట్టిం చే విధంగా ఉందని అన్నారు. తల్లిదండ్రులు కూడా తమ పిల్లల ముందు సెల్ ఫోన్లను, టీవీలను చూడడం తగ్గించాలని లేకుంటే వారు కూడా అనుకరించే ప్రమాదం ఉందని అన్నారు. విద్యార్థులను దైర్ఘ్యవంతులుగా ఒక లక్ష్యాన్ని నిర్దేశించుకొని భవిష్యత్తుకు కావలసిన బంగారు బాటలు వేసుకునే విధంగా ఉపాధ్యాయులకు సహకరించాలని కోరారు. ఒకే లక్ష్యం నిర్దేశించుకొని పడవదే ప్రయత్నించే కంటే రెండు మూడు రకాలైన దారులను ఎంచుకొని ఏదో ఒక లక్ష్యంతో ఉన్నత శిఖరాలను చేరుకోవాలని సూచించారు. తమ పిల్లలను తల్లిదండ్రులు వేరొకరితో పోల్చుకోకుండా పిల్లలపై ఒత్తిడి పెంచకుండా స్పూర్తిదాయకమైన మాటలతో వారిని ఉత్తమ విద్యార్థులుగా తీర్చిదిద్దేందుకు ప్రయత్నించాలని కోరారు. విద్యార్థులకు తొలి గురువులు ప్రపంచంలోనే తల్లిదండ్రులు మాత్రమేనని అన్నారు. తల్లిదండ్రుల తర్వాత స్థానం గురువులేదేనని కావున ఉపాధ్యాయులను ఎప్పుడు గౌరవించాలని సూచించారు.



ఆక్స్ ఫర్డ్ విద్యాసంస్థల చైర్మన్ ఉన్నం భాస్కరరావు మాట్లాడుతూ ట్యాంకులో నిండుగా నీరు ఉంటే ఏ కులాలు తిప్పిన నీరు వస్తుందని అలాగే మన క్రియస్ లో జ్ఞానాన్ని నింపుకుంటే ఎలాంటి సమస్యలకైనా పరిష్కారం దొరుకుతుందని, మంచి మార్పులతో ఉత్తమ విద్యార్థులుగా తీర్చిదిద్దడంతోనే అన్నారు. ఎవరు ఏం చెప్పినా ముందు విచారించి దానిలో మంచి మాత్రమే గ్రహించాలని విద్యార్థులకు సూచించారు. మండల విద్యాశాఖ అధికారి సుబ్బారెడ్డి మాట్లాడుతూ కష్టతోపాటు ఇష్టపడి చదివి ఉన్నత శిఖరాలను అధిరోపించాలని విద్యార్థులకు సూచించారు. ఆక్స్ ఫర్డ్ విద్యాసంస్థల చైర్మన్ బాల భాస్కర్ రావు మాట్లాడుతూ విద్యార్థులకు వరీక్ష పత్రాలు తామే తయారు చేస్తామని అన్నారు. నిరంతరం మేనేజ్మెంట్

విద్యార్థులకు అందుబాటులో ఉంటూ ఎలాంటి సమస్యలు లేకుండా పరిష్కరిస్తూ ప్రకాశం ప్రకాశం వారసణలో విద్యను అందిస్తున్నట్లు తెలిపారు. విద్యార్థుల ఇళ్ల చుట్టూ తిరుగుతూ ఉండే సమయం మా దగ్గర లేదని మా సమయం అంతా విద్యార్థుల భవిష్యత్తుకే కేటాయిస్తున్నట్లు తెలిపారు. అంతకుముందు అతిథులు అందరూ జ్యోతి ప్రజ్వలన చేసి కార్యక్రమాన్ని ప్రారంభించారు. అనంతరం విద్యార్థులు చేసిన సాంస్కృతిక కార్యక్రమాలు అందరినీ అలరించాయి. ఈ కార్యక్రమంలో ప్రదీప్ సతీమణి జేసీ సరస్వతి, కరస్పాండెంట్ బండి వెంకటేశ్వర్లు, చైర్మన్ బెజవాడ నరేంద్రబాబు, స్థల దాత దామా వెంకటేశ్వర్లు, కందుకూరు, కనిగిరి కాలేజీ స్కూల్స్ చైర్మన్, డి.సి, ప్రిన్సిపాల్స్, అధ్యాపకులు, తల్లిదండ్రులు, విద్యార్థులు, తదితరులు పాల్గొన్నారు.

పట్టణాన్ని అత్యంత సుందరమైన నగరంగా తీర్చిదిద్దుతాం

పట్టణ అభివృద్ధిలో ప్రజలందరూ భాగస్వాములు కావాలి

పురపాలకసంఘ అనుమతుల మేరకు వాణిజ్య, గృహ నిర్మాణాలు చేపట్టాలి -ఎమ్మెల్యే ఇంటూరి నాగేశ్వరరావు

కందుకూరు పెన్ పవర్, ఏప్రిల్ 3:
 అభివృద్ధి చేసే చూపించేది కూటమి ప్రభుత్వమని, మాటలు చెప్పేది వైకాపా ప్రభుత్వమని కందుకూరు శాసనసభ్యులు ఇంటూరి నాగేశ్వరరావు గారు పేర్కొన్నారు. కందుకూరు నియోజకవర్గ తెలుగుదేశం పార్టీ కార్యాలయంలో ఎమ్మెల్యే ఇంటూరి నాగేశ్వరరావు మీడియా సమావేశం నిర్వహించారు. ఈ సందర్భంగా ఎమ్మెల్యే మాట్లాడుతూ గత ప్రభుత్వంలో ముఖ్యమంత్రిగా వ్యవహరించిన జగన్మోహన్ రెడ్డి రామాయపట్నం పోర్టు ప్రారంభోత్సవ కార్యక్రమంలో కందుకూరు మున్సిపాలిటీ అభివృద్ధికి 26 కోట్ల రూపాయల నిధులు మంజూరు చేస్తున్నామని చెప్పి అరకొర నిధులిచ్చి ప్రజలను మోసం చేశారని ఎమ్మెల్యే విమర్శించారు. ప్రస్తుత కూటమి ప్రభుత్వంలో ఫిబ్రవరి 15 తేదీన రాష్ట్ర ముఖ్యమంత్రి నారా చంద్రబాబు నాయుడు స్వచ్ఛ ఆంధ్ర స్వచ్ఛ దివస్ కార్యక్రమం సందర్భంగా కందుకూరు పట్టణానికి విచ్చేసినప్పుడు మున్సిపాలిటీకి 50 కోట్ల రూపాయల నిధులు కేటాయించడం జరిగిందని తెలియజేశారు. పట్టణ అభివృద్ధికి ముందుగా 26 కోట్ల రూపాయలు నిధులకు ప్రణాళికలు అంచనాలు తయారు చేయాలన్నారు. దానిలో భాగంగా అన్ని వార్డుల్లో మౌలిక వసతులు కల్పనలో భాగంగా 25 కిలోమీటర్ల మేర రోడ్లు 14 కిలోమీటర్ల మేర డ్రైన్ లకు నిధులు అవసరమవుతాయని పురపాలక శాఖ మంత్రి పి. నారాయణ , నుడా



చైర్మన్ కోలంపేటి శ్రీనివాసులు రెడ్డి, నుడా విసి సూర్యశేఖ, మున్సిపల్ అధికారులతో జరిగిన సమీక్ష సమావేశంలో చర్చించామన్నారు. పట్టణ ప్రజలు అందరూ అభివృద్ధిలో భాగస్వాములు కావాలని, పట్టణంలో నూతనంగా నిర్మిస్తున్న వాణిజ్య సముదాయాలు, గృహాల యజమానులు మున్సిపాలిటీ నిబంధనల మేరకే నిర్మాణాలు చేయాలని అలా కాకుండా నిబంధనలకు విరుద్ధంగా నిర్మాణాలు చేస్తే నిబంధనల ప్రకారం చర్యలు తీసుకోవాలని మున్సిపల్ అధికారులకు ఎమ్మెల్యే

సూచించడం జరిగింది. ఎవరైనా మున్సిపాలిటీ నిబంధనలకు విరుద్ధంగా నిర్మాణాలు చేపట్టి తన పేరు కానీ, పార్టీ పేరు కానీ వాడుకొని వారు ఎంతటి వారైనా ఉపేక్షించేది లేదని హెచ్చరించారు. అమృత్ 2.0 పథకం కు కందుకూరు మున్సిపాలిటీ ఎంపికైందని, దానిలో భాగంగా త్వరలో 49 కోట్ల రూపాయల నిధులు కేటాయించబడతాయని, ఆ నిధులతో పట్టణంలో మౌలిక వసతులు కల్పనకు, కుంటల సుందరీకరణ, ప్రతి ఇంటికి తాగునీరు అందించేందుకు వినియోగిస్తామని ఎమ్మెల్యే తెలియజేశారు. స్వచ్ఛ ఆంధ్ర స్వచ్ఛ దివస్ కార్యక్రమంలో భాగంగా రాష్ట్ర ముఖ్యమంత్రి ప్రారంభించిన ఎం.ఆర్.ఎఫ్ మెటీరియల్ రికవరీ ఫెసిలిటీ ప్లాంట్ లో అత్యధిక టెక్నాలజీ ద్వారా రోజుకు 30 టన్నుల చెత్తను ప్రాసెసింగ్ చేసి మిషన్ ను త్వరలో ఏర్పాటు చేసి ఏ రోజు చెత్తను ఆరోజు ప్రాసెసింగ్ చేసే విధంగా ప్రణాళికలు రూపొందించడం జరిగిందని తెలియజేశారు. ఈ కార్యక్రమంలో పట్టణ పార్టీ అధ్యక్షుడు దామా మల్లేశ్వరరావు, కందుకూరు మండల పార్టీ అధ్యక్షులు నార్సె రోశయ్య, గుడ్లూరు మండల పార్టీ అధ్యక్షులు నాగరాజు, పట్టణ మాజీ టిడిపి అధ్యక్షులు పిడికిటి వెంకటేశ్వర్లు, కండ్ల నాల్వారి, ఉప్పూరి శ్రీనివాసరావు, ఉన్నం వీరాస్వామి పార్టీ నాయకులు చిలకపాటి మధుబాబు, బెజవాడ ప్రసాద్, గోవిందారావు మోషే, రెబ్బవరపు మాల్యద్రి, షేక్ సలాం పాల్గొన్నారు.

